

C

H E T U V A D I

# హేతువాది

Monthly Journal devoted to Science, Rationalism & Humanism

నవంబరు : 1982

హేతువాదం నిరంతరాయం

నిఖార్సయిన మానవతావాది, హేతువాది

గోపీచంద్

9992123768

కైస్తవం

493729330

2618

బాలరావణాయణం

స్వర్గంలో నారాయణశర్మ

దేశమంటే మతాలండోయ్

శ్రీకృష్ణ

3 1 9

సంపుటి : 30

సంచిక : 6



ఫిబ్రవరి 2012

వెల : రు. 16/-

30వ సం॥ ప్రచురణ

ప్రధాన సంపాదకులు

రావిపూడి వెంకటాద్రి

185



- ౨

# హేతువాది

సంపుటి : 30      సంచిక : 6  
ఫిబ్రవరి, 2012

ప్రధాన సంపాదకులు :

**రావిపూడి వెంకటాద్రి**

చీరాల, ప్రకాశంజిల్లా

E.mail :

Ravipudi2007@rediffmail.com

చందాలు, విరాళాలూ, వ్యాసాలు

పంపవలసిన చిరునామా :

**మేడూరి సత్యనారాయణ**

మేనేజింగ్ ఎడిటర్

C/o రాడికల్ హ్యూమనిస్ట్ సెంటర్

ఇంకొల్లు - 523 167, ప్రకాశం జిల్లా

Cell : 98499 35117

Fax : 08594 - 244431

E.mail :

meduri\_satyanarayana@yahoo.com

"Hetuvadi"

SBH Account No. 52177300267

జీవిత చందా రూ. 1,000/-

సాుచందా రూ. 100/-

విడిప్రతి రూ. 10/-

**ABROAD Subscription**

Annual \$100, £ 75

Life \$1000, £ 750

ఇందులో....

ఎడిటోరియల్

హేతువాదం నిరంతరాయం

- రావిపూడి - 187

నిఖార్సయిన మానవతావాది, హేతువాది

- చీకోలు సుందరయ్య - 192

గోపీచంద్

- గుమ్మా వీరన్న - 195

కైస్తవం

- ఊట్ల రంగనాయకులు - 199

బాలరావణాయణం

- రావిపూడి - 202

స్వర్గంలో నారాయణశర్మ

- కవిరాజు త్రిపురనేని - 205

దేశమంటే మతాలండోయ్

- డా॥ టి.మహేష్ - 207

ప్రశ్నోత్తరాలు

- 208

వార్తలు

- 210

ఫిబ్రవరి 9, 10 తేదీలలో రాడికల్ హ్యూమనిస్టు సెంటర్, ఇంకొల్లు

21వ వార్షికోత్సవం రావిపూడి 91 జన్మదినోత్సవం జరుగుతాయి.

- మేనేజింగ్ ఎడిటర్



## హేతువాదం నిరంతరాయం

హేతువాద ఉద్యమమనేది భావవికాసోద్యమం, భావవిప్లవోద్యమం, సాంస్కృతిక విప్లవోద్యమం అని మనం చాలసార్లు చెప్పుకున్నాం. కాని, కొంతమంది హేతువాద కార్యకర్తలకిది సరిగా తలకెక్కినట్లులేదు. వారు దీనిని మత వ్యతిరేక ఉద్యమంగా, మూఢనమ్మకాలనూ, అతీతశక్తులనూ, మహత్వాదులనూ వ్యతిరేకించడమే లక్ష్యంగా పెట్టుకున్న ఉద్యమంగా అర్థం చేసుకున్నట్లుంది. అంతటితో ఆ ఉద్యమ లక్ష్యం ముగిసిందనుకోవడం సమంజసంకాదు.

కేవలం మత వ్యతిరేకత అయితే, ఆ పని హిందూ, క్రైస్తవ, ఇస్లాం మొదలైన మతాలవారు కూడా ఒకరిమతాన్ని మరొకరు వ్యతిరేకిస్తున్నారు, విమర్శిస్తున్నారు. అంతటితో ఆగక ఒక మతంవారు మరొక మతంవారిపైన దండెత్తుతున్నారు. ఈ వ్యవస్థీకృత సిద్ధాంతాలన్నీ ప్రపంచాధిపత్యం కోసం తహతహలాడుతున్నాయి.

మత సంస్కర్తలు సైతం కొన్ని మూఢనమ్మకాలను వ్యతిరేకించారు, సంస్కరించారు. ఒకే మతానికి చెందినవారు సైతం వారివారి ఆరాధ్యదైవాల్లో, ప్రవక్తల్లో విభిన్నవైఖరిని అవలంబించి కీర్తిస్తున్నారు. అందువల్లనే ప్రతిమతంలోనూ భిన్నశాఖలు అవతరించాయి. అయినా, దేవుడి విషయానికి వచ్చేటప్పటికి “దేవుడు లేకపోతే యీ సృష్టిఅంతా యెలా జరిగింది?” అని ప్రశ్నించడంలో మతస్థులంతా ఏక కంఠంతో ఒకటవతారు. ఆ దేవుడెవరు అనే ప్రశ్న వచ్చినపుడు ఎవరిదేవుడు వారివాడే. ఒకరిదేవుడు మరొకరి దేవుడుకాదు.

ఉన్నదానికంతటికీ వేరే సృష్టికర్త అవసరమైతే, ఆ సృష్టికర్తకు మరోసృష్టికర్త అవసరం కాదా అనే ప్రశ్న వచ్చినపుడు మతస్థులు గుటకలు మ్రింగుతారు. అది అనవస్థాదోషానికి దారితీసే ప్రశ్న. అందుకే మతస్థులు విశ్వసిస్తారు తప్ప, స్వతంత్రాలోచనచేయరు. స్వతంత్రాలోచన చేయగల ప్రతిఒక్కరూ తొలిదశలో నాస్తికులవతారు. అయితే, హేతువాదులు నాస్తిక నిర్ణయంతో స్వతంత్రాలోచనకు ముగింపు పలకరు.

చరిత్రను పరిశీలిస్తే, మతాలన్నీ అమానుష సంస్కృతికి బీజాలు వేశాయని రుజువువుతుంది. మధ్యప్రాచ్యంలో ఒకప్పుడు వర్ధిల్లిన ఉన్నత నాగరికత, పరిజ్ఞానం తిరుగుడుజాతుల (nomadic races) దాడులవల్లనో, యితర కారణాలవల్లనో విధ్వంసమయ్యాయి. ఆ తరువాత ఆరవ శతాబ్దంలో మహమ్మదు రాకతో ఆ ప్రాంతంలో ఇస్లాం బయలుదేరి దండయాత్రల ద్వారా వ్యాపించింది. ఆ దండయాత్రల సమయంలో లభించిన గ్రీకు విజ్ఞానాన్ని ఒకటిరెండు శతాబ్దాలకంటే నిలుపుకోలేక తిరిగి ఇస్లాంలో కూరుకుపోయింది.



గ్రీకు విజ్ఞానం క్రీ.పూ. ఆరు శతాబ్దాలపాటు ఏ మూసలో బయలుదేరి విజృంభించిందో, ఆ మూసను దాటగల విజ్ఞానం అందక అంతటితోనే ముగిసింది. గ్రీకు విజ్ఞానాన్ని అందుకోలేని యూరపియన్ దేశాలు అనంతరం బయలుదేరిన క్రైస్తవానికి దాసోహమన్నాయి. కాని, ఆ తరవాత క్రైస్తవ-ఇస్లాం మతయుద్ధాల తరుణంలో అంతకుముందు ఇస్లామీయులు చేపట్టిన గ్రీకు విజ్ఞానం యూరపుదేశాలకు చేరింది. దానివల్ల స్ఫూర్తిపొందిన యూరపియన్ మేధావులు 16వ శతాబ్ది అనంతరం విజ్ఞానశాస్త్ర యుగాన్ని ఆధునిక పోకడలకు పెంచుకొచ్చారు. క్రైస్తవం ఎన్ని అవరోధాలు కల్పించినా వాటినన్నిటినీ అధిగమిస్తూ యూరపియన్ విజ్ఞానం హేతువాద, నాస్తిక, భౌతికవాద, సోషలిస్టు, మానవవాద తాత్విక భావాలకు తావిచ్చే స్వేచ్ఛావాదంవైపు పురోగమించింది. దాని ఫలితంగానే అక్కడ అభ్యుదయ భావాలకు, సెక్యులర్ తత్వానికి గౌరవం పెరిగి మతం వెనకడుగువేసే పరిస్థితి వుత్పన్నమైంది.

అయినా, క్రైస్తవం యిప్పటికీ విజ్ఞానశాస్త్రంతో పెనుగులాడుతూవుంది. ఈ పరిస్థితి అమెరికాలో మత పునరుజ్జీవనంవైపు ప్రయాణిస్తోంది. దేశదేశాల్లో యిప్పటి క్రైస్తవ ప్రచారాన్ని అమెరికాయే చేపట్టింది. యూరపుదేశాలు అందుకు ఒడికట్టలేదు. కాగా, ఇస్లాం ఫండమెంటలిస్టు స్థాయినుంచి వెనకడుగు వేయలేదు.

భారతదేశం పరిస్థితి మరోవిధంగా వుంది. ఇక్కడ వైదిక వికృతచేష్టల్ని ఎదుర్కోడానికి చార్వాక బౌద్ధాదితత్వాలు బయలుదేరి తొలుత కొంత విజయాన్ని సాధించాయి. కాని, హింతూమతంపేర పునరుజ్జీవం పొందిన బ్రాహ్మణమతం వాటిని నామరూపాల్లేకుండా నాశనంచేసింది. వందలాది దేవుళ్లను, దేవుడమ్మలను బరిలోకి దించింది. భావదాస్యానికి అనుగుణమైన దుష్టసాహిత్యాన్ని బండ్లకొలది సృష్టించింది. ఈ దేశంలో నెలకొన్న ప్రభుత్వాలన్నీ ఆ మతాన్ని పోషించాయి. ఆరు దశాబ్దాలు దాటిన స్వరాజ్యపాలనలో ఎన్ని రాజకీయ పార్టీలు అధికారంలోకి వచ్చినా, వారంతా హైందవాన్ని పోషిస్తూనే వస్తున్నారు. చివరకు రాజకీయపార్టీలు సైతం మనుషుల్ని పార్టీలపరంగా చీల్చే మత సంస్థలుగా తయారవుతున్న స్థితిని మనం చూస్తున్నాం.

ఏ మతస్థుల బిడ్డలు ఆ మతస్థులు కావడం మనం గమనిస్తున్నాం. అంటే, తల్లిదండ్రుల విశ్వాసాలే పిల్లలకు అబ్బుతున్నాయన్నమాట! అలానే, కులాలు, ఆచారాలు, అలవాట్లు కూడా సంక్రమణ దోషాలే. ఆ బిడ్డల సహచరులు, ఉపాధ్యాయులు, సన్నిహిత సామాజికులు అంతా అదే వరవడిలో పెరిగారుకాన, వారి ప్రభావం తప్ప మరేదీ వారిమీదపడే అవకాశం చాలతక్కువ. అయినా, మనిషి ప్రాయికంగా హేతుమంతుడుకాన, తన హేతుత్వాన్ని అన్వయించినపుడు మత మూలాలుసైతం ఎలా దోషభూయిష్టాలో తేల్చుకుంటాడు. ఇది 'అనాదిగా' జరుగుతూ వస్తున్నా, ఆధునిక విజ్ఞానశాస్త్రాభివృద్ధి తరవాత,



స్వేచ్ఛాచింతన ద్వారా మనిషి క్రమక్రమంగా మతమౌఢ్యానికి వీడ్కోలు చెపుతున్నాడు. అవిశ్వాసుల సంఖ్య పెరుగుతూనే వుంది.

భూమి గోళాకృతిలో వున్న గ్రహమనీ, అది రోజుకొకసారి తన చుట్టూ తాను, ఏడాదికొకసారి సూర్యుడిచుట్టూను తిరుగుతున్నదని ఈనాడు ప్రాథమిక పాఠశాలల్లోనే పిల్లలు నేర్చుకుంటున్నారు. ఏ మతాల 'పవిత్ర' గ్రంథాలూ యీ వాస్తవికతను చిత్రించలేదు. ఏ ప్రాచీన గురుకుల విద్యకూ యీ విషయం తెలియదు. ఏ మతవాదికయినా  $5 \times 5 = 25$  అవుతుందికాని, ఒక మతవాదికి 24 మరొక మతవాదికి 26 కాదు. కాని మతవాదుల విశ్వాసాలు వాస్తవ విరుద్ధంగా వున్నాయి, వుంటాయి. వాస్తవికతను అర్థం చేసుకొని తమజీవితాలకు అన్వయించుకోవడంలో మనుషులు వేర్వేరు మార్గాలను అనుసరించవచ్చుకాని, అసలు వాస్తవికతనే అపార్థం చేసుకొనే మతస్థులు భావసంక్రమణ బానిసత్వానికి బలవుతున్నారు.

అయితే, సుదూరగతంలోకూడా స్వతంత్ర విచారణ చేయగలిగిన తాత్వికులు బయలుదేరి నాస్తికతవైపు మొగ్గినవారున్నారు. ఇలా భారతదేశంలో చార్వాకాదులు, గ్రీసులో ఎపిక్యూరియనులు ప్రకృతి వాస్తవికతకు కారణాన్ని ప్రకృతి వెలుపల చూడలేదు. వారికి తెలిసిన ప్రకృతి వాస్తవికత ఆధారంగావారు నాస్తిక, భౌతికవాద నిర్ణయానికి చేరారు.

కాని, గత మూడునాలుగువందల సంవత్సరాలుగా ఆధునిక విజ్ఞానం వడిఅందుకొని, యింతకు ముందు ప్రకృతిలో మన అవగాహనకు అందని వాస్తవాలను బయటపెడుతున్నది. అవి జనసామాన్యం అందికలోకి రావడానికి కొంత సమయం పడుతుంది. ఆ విజ్ఞానాన్ని ముందుగా అందుకోగలిగిన దేశాల సమాజాలు యిప్పటికే సెక్యులర్ దృక్పథానికి ఎంతోకొంత చేరువయ్యాయి. మిగతా ప్రాపంచిక సమాజాలు కూడా ఆవరవడిని అనుసరించడానికి ఆయా దేశాలలో ఆధునిక విజ్ఞానం, దానితాత్విక ఫలితాలు ప్రబలవలసిన అవసరంవుంది.

కాని, ఈనాడు ఆ విజ్ఞానాన్ని ఎదుర్కొనే మత ఘండమెంటలిస్టువైఖరి ప్రబలుతోంది. ఇందులో ఇస్లాం ముందడుగులో వుంది. ఇస్లామిక్ ఘండమెంటలిస్టులు విధ్వంసక ఆయుధ శక్తిని వుపయోగించుకోడానికి ఆధునిక విజ్ఞాన సాంకేతిక పద్ధతుల్ని వినియోగించు కొంటున్నారుకాని, ఆధునిక విజ్ఞానతాత్విక ఫలితాలను దరిచేయనీయడంలేదు. జీవపరిణామవాదాన్ని తమదేశాల్లో అడుగుపెట్టనీయడంలేదు. అమెరికన్ క్రైస్తవ మత ఘండమెంటలిస్టులు విజ్ఞానశాస్త్రాభివృద్ధికి అవరోధాలు కల్పించకపోయినా, జీవపరిణామవాదం మీద తమపోరాటాన్ని యెప్పటికప్పుడు కొత్తరేపుతూనే వున్నారు. ఇక భారతీయ హైందవులు సెక్యులరిజంమీద, ఘండమెంటలిజంమీద జోడుగుర్రాల స్వారీచేస్తూనే వున్నారు.



అందువల్లనే, ఆధునిక సమాజానికి తొలిమెట్టుగా నాస్తికత్వం అవసరమవుతున్నది. ఇలా నాస్తిక నిర్ణయానికి చేరడానికి కూడా సహేతుకచింతన అవసరం. దానికి ఆసరాగా ఆధునిక విజ్ఞానాన్ని తోడుచేసుకోవాలి. అయితే, ఫండమెంటలిస్టులు మత ఆలోచనతో ఆగిపోయినట్లుగా, నాస్తికులు మతవ్యతిరేక, ఆస్తిక వ్యతిరేకతలతో ఆగిపోరాదు. అంటే, మనిషిలోని హేతుత్వం అతన్ని మరింత ముందుకునడపాలి. అందుకే హేతువాదచింతన నాస్తిక నిర్ణయంతో ఆగిపోరాదంటున్నాం. అలా ఆగిపోతే అది మరొకమతంగా మారే ప్రమాదముంది.

ఏదిలేదో, ఏది వుండడానికి అవకాశంలేదో, నాస్తిక వైఖరి విశదం చేస్తుంది. కాని, ఏది ఉన్నదో, అది ఎలా మనిషి అవగాహనలోకి వస్తున్నదో, దానికి అనుగుణంగా మన జీవనతత్వాన్ని నిర్ణయించుకోవాలి. అలాంటి అవగాహననే మనం భౌతికవాదమంటున్నాం. భౌతికేతరమైనదేమీ లేదు. ఉన్న భౌతిక వాస్తవికతే మన అనుభవంలోకి వస్తున్నదికాన, నాస్తికతాభావం భౌతికవాస్తవికవాద అవగాహనకు దారితీయాలి.

ఉన్న భౌతిక వాస్తవికతే మన అవగాహనలోకి వస్తున్నదికాన, మన జ్ఞాన భూమిక అంతా అదే. ఆ జ్ఞానమే ప్రకృతిని గురించి మనకు అందుతున్న వాస్తవిక సత్యం. (objective reality) జ్ఞానం ఏమేరకు మనకు అందితే ఆ మేరకు సత్యం వికసిస్తుంది. అంటే, మనజ్ఞానం సత్యానికి దారితీస్తుంది. జ్ఞానమూ, సత్యమూ వాస్తవికతకు (వస్తు జగత్తుకు) సంబంధించినవితప్ప, అన్యంకావు. సత్యం మనకు తెలియడం వల్ల అనంత సంఘటనలమయమైన జగత్తులో ఏ సంఘటన మన జీవితానికి యుక్తమో, ఏది అయుక్తమో విచక్షించుకొనే స్వేచ్ఛ మనకు లభిస్తుంది. ఆ స్వేచ్ఛాబలంవల్లనే మనం యుక్తమైన వాటిని ఎన్నుకొని మన జీవన గమనానికి అన్వయించుకుంటాం, జీవితాలను సుఖప్రదం చేసుకుంటాం.

మనం నాస్తికతకు చేరినా, భౌతికవాద అవగాహనకు చేరినా, స్వేచ్ఛావాదానికి చేరినా, అవి మానవవాదమార్గంలోని సోపానాలే. అయితే, మనం సామాజిక జీవులం కాబట్టి, మనస్వేచ్ఛ సమాజంలోని యితరుల స్వేచ్ఛకు అంతరాయం కలిగించరాదు. అలాగే యితరుల స్వేచ్ఛ మన స్వేచ్ఛకు అంతరాయం కలిగించరాదు. ఇదే సామాజిక నీతికి పునాది. అందువల్ల మానవవాదమార్గంలో జ్ఞానం, సత్యం, స్వేచ్ఛ, నీతి ఒక శ్రేణిలో నిలుస్తాయి. ఇవే ఉత్తమ మానవ విలువలు కాగా, స్వేచ్ఛను మినహాయిస్తే మానవ విలువలన్నీ అర్థాన్నే కోల్పోతాయి.

మనిషి తన ఆలోచనకు హేతుత్వాన్ని సంధిస్తున్నాడంటేనే అతను స్వతంత్రాలోచన చేయగలడనీ, అలా ఆలోచించి తన జీవనమార్గాన్ని నిర్ణయించుకోవాలనీ అర్థం. కానీ,



మూసపోసిన సిద్ధాంతాలు మనిషి స్వేచ్ఛామార్గాన్ని మూసివేశాయి. వ్యవస్థీకృత సిద్ధాంతాలన్నిటిసారం యిదే. జ్ఞానం వికసించిన మేరకు సత్యం, సత్యం వికసించినమేరకు స్వేచ్ఛ చలామణి అవతాయి. మానవవాద మార్గానికి ఇవి అత్యవసరం.

ఒకప్పుడు మానవస్వామ్యం మతాధిపతులకు, రాజులకు తలవంచింది. ఇప్పుడున్నా అదే పరిస్థితి మరో ప్రమాణంలో కొనసాగుతోంది. ప్రతినిధి స్వామ్యంపేరుతో రాజకీయపార్టీలు, సామాజిక భద్రత పేరుతో నియంతలు, రాజకీయభద్రత పేరుతో సైనిక నియంతలు, మతరక్షణపేరుతో మతనియంతలు బయలుదేరి మానవస్వామ్యాన్ని హరిస్తున్నారు. ఇదంతా దత్తస్వామ్యమే. ఈ స్థితి మారాలంటే, తమ స్వామ్యాన్ని తామే చలాయించుకోగల దశకు మనుషులు మారాలి. మనుషులు మారాలంటే, తరతరాలుగా వారిని అంటిపెట్టుకొని వున్న భావదాస్యం నుంచి వారు విముక్తం కావాలి. ఇది వున్నపళంగా జరిగేదికాదు. హేతువాదం సమగ్ర భావవిప్లవోదయమం దిశగా అనుసూయతంగా సాగినప్పుడే అది సాధ్యమవుతుంది. ప్రక్కకులాగే తాత్కాలిక ప్రలోభాల నుంచి హేతువాదం దూరదూరంగా జరగాలి. భావదాస్యం నుంచి విముక్తంకావడం ఏ ఒక్కనాటితోనో సాధ్యమయ్యేది కాదు. నిరంతరాయంగా పెరుగుతున్న ఆధునిక శాస్త్రీయ విజ్ఞానాన్ని హేతువాదంతోడే చేసుకోవాలి. కేవలం సాంకేతిక విజ్ఞానంతో మురిసిపోకుండా, ఆధునిక విజ్ఞాన తాత్వికఫలితాలను రాదీసి మానవజీవన మార్గాన్ని సుసంపన్నం, సుఖప్రదం, స్వేచ్ఛాయుతం చేసుకోవాలి. అంటే, హేతువాద విధానానికి ఎక్కడా ఫుల్స్టాప్ వుండదు.

రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సింటర్ 21వ వార్షికోత్సవ శుభాకాంక్షలతో...

**డా॥ ఊట్ల రంగీనాయకులు**


**ప్లేవేట్ మెడికల్ ప్రాక్టీషనర్**

**మెయిన్రోడ్, జవకోన, తిరుపతి**

**సెల్ : 90301 19491**



# నిఖార్సయిన మానవతావాది, హేతువాది



రావిపూడి వెంకటాద్రి

- చీకోలు సుందరయ్య

వెంకటాద్రి అంటే చాలా మందికి ఏడుకొండలు గుర్తుకొస్తాయి. పత్రికలు వగైరా చదివేవారు సభలు, సమావేశాలు నిర్వహించడమో, వాటిలో మాట్లాడటమో చేసే ఆయనేనా అని కూడా అనుకోవడం కద్దు. అర్థశతాబ్దికి పైగా మానవతా విలువలు గుర్తించండి, గౌరవించండి, నిర్భయంగా

జీవించండి, సాటి మానవుడిని మానవుడిగా గుర్తించండి అంటూ ఎనభై వరకు పుస్తకాలు రాసినా అలసిపోని కలంయోధుడు, గళంవీరుడు, నిఖార్సయిన మానవతావాది, హేతువాది రావిపూడి వెంకటాద్రి గురించే ఇదంతా..

“ఎన్నికల ద్వారా ఎప్పటికప్పుడు “రాజాలు” మారుతున్నారు తప్ప, ఒకనాటి రాజరికానికి, ఈనాటి రాజకీయ ప్రభుత్వాల పెద్దరికానికి అట్టే తేడాలేదే మోనపిస్తుంది. మామూలు జనం మామూలుగా ఉన్నచోటే ఉన్నారు. చివరకు ఓట్లమ్ముకొనే జనం ప్రజాస్వామ్య నిర్ణేతలవుతున్నారు. కొనుక్కోగల జనం అధినేతలవుతున్నారు. నాస్తికత్వమొక తాత్విక సత్యం. మతం వలె అది మరో పిడివాదం కాదు. హేతుచింతన, జ్ఞానార్జన, సత్యాన్వేషణ, స్వేచ్ఛాపిపాస, నైతిక ప్రవృత్తి సంపూర్ణ మానవుడి కారక లక్షణాలు”.

“హేతువాదానికి నమ్మకాలుండవు. సమ్మతాలు (కన్విక్షన్) ఉంటాయి”. ఇలా ఎన్నో అంశాలను వివరించడం ఆయనకే చెల్లింది. తాను నమ్మినది మూర్ఖంగా ప్రచారం చేయడం కాక, నమ్మిన దానికి హేతువులతో, రుజువులతో మానవవాదం, అజ్ఞేయవాదం, నాస్తికవాదం, లౌకికవాదం, వంటి అనేక వాదాల నేపథ్యంలో హేతువాదాన్ని స్పష్టం చేస్తూ ఈ సమాజాన్ని మానవ సంబంధాలున్న సమాజం వైపు, ప్రేమ, ఆదరణ గాఢంగా పెనవేసుకున్న సమాజంవైపు మళ్లించడానికి నిరంతర కృషి చేస్తోన్న రచయిత, దార్శనికుడు రావిపూడి వెంకటాద్రి.

మానవులకు మార్గదర్శిగా హేతువాదం చేయూతనిస్తోందనీ; మూఢనమ్మకాలతో సతమతమవుతోన్న వారికి వెలుగు చూపుతున్నదనీ వెంకటాద్రి నమ్మకం. వెంకటాద్రి రచనలు చదివితే మార్గాంతరాలు, ప్రత్యామ్నాయాలను హేతువాదం పాటిస్తోందని తెలుస్తుంది. హేతువాదం కూడా ఎక్కడో గాల్లోంచి పుట్టలేదు. వైజ్ఞానిక పద్ధతిలోనే పుట్టింది. ఎప్పటికప్పుడు పరిణమిస్తూ వుంటుంది. ప్రశ్నించే వారంతా హేతువులను కోరుతున్నట్లే లెక్క. హేతువాదానికి ఒక మతం అనికాదు, అది అన్ని మతాల్ని పరిశీలిస్తుంది. వాటి



పరిణామం, పుట్టుపూర్వోత్తరాలు అన్వేషిస్తుంది. అందుకే మతాన్ని ఇష్టపడేవారు హేతువాదాన్ని నమ్మరు, “నిజానికి ఏ మతం కూడా మనిషిని మనిషిగా గౌరవించదు. వ్యక్తిగా విలువనివ్వదు”. ఇటువంటి ఎన్నో తాత్విక ఆలోచనలను, నిజాలను రేకెత్తించే రావిపూడి వెంకటాద్రి ఒక వ్యక్తికాదు. ఆయనే ఓ సంస్థ.

రావిపూడి వెంకటాద్రి 1922 ఫిబ్రవరి తొమ్మిదో తేదీ ప్రకాశంజిల్లా ఇంకొల్లు తాలూకా నాగండ్ల గ్రామంలో జన్మించారు. వీధిబడిలో పాఠాలు చదవడం మొదలెట్టాక ఆయన మదిలో ఎన్నెన్నో ప్రశ్నలు. వాటికి సమాధానాలు లభించేవికావు. ఎవర్నడిగినా చెప్పేవారు కాదు. కారణం వారికీ తెలియకపోవడమే. వెంకటాద్రి దొరికిన పుస్తకం చదివేవారు. పుస్తకం ఆయన జ్ఞానతృప్తి తీర్చలేకపోయింది. అలా ఆయనకి ఇరవై ఏళ్లు దాటాయి. చిన్నతనం నాటి ప్రశ్నలు పోయాయికానీ, వాటి స్థానంలో కొత్తప్రశ్నలు పట్టుకొచ్చాయి.

హేతువంటే ఏమిటి? హేతుబద్ధమైన వివేచన మానవుడిలో ఎలా కలుగుతుంది? జ్ఞానమంటే ఏమిటి? అది ఎలా కలుగుతుంది. ఇలా పుట్టుకొచ్చిన కొత్తప్రశ్నలకు సమాధానాలు కనుగొనే ప్రయత్నం చేశారు. అదే 1943లో కవిరాజాశ్రమం స్థాపన దిశగా పరిణమించింది. దాని ద్వారా ఆయన తాను నమ్మిన సిద్ధాంతాల గురించి ముందు విస్తృతంగా తాను తెలుసుకోవడం ప్రారంభించారు. అప్పట్లో ఎమ్.ఎన్.రాయ్ భావజాలం యువతను బాగా ఆకట్టుకొనేది. అత్యంత సహజంగానే వెంకటాద్రి ఆ భావజాలానికి ఆకర్షితులై “ర్యాడికల్ డెమోక్రటిక్ పార్టీ”లో చేరారు. ఆ తర్వాత మూడు సంవత్సరాలకి ర్యాడికల్ హ్యూమనిస్టు ఉద్యమంలో భాగస్వామి అయ్యారు. దేశానికి స్వాతంత్ర్యం వచ్చిన రెండు సంవత్సరాలకి అంటే 1949లో భారతహేతువాద సంఘం ఏర్పాటైంది. ఆ సంఘం స్థాపన నుంచి వెంకటాద్రి అందులో సభ్యులయ్యారు. అయితే ఆంధ్రప్రదేశ్‌లో హేతువాద సంఘం (1979లో) అలస్యంగా ప్రారంభమైనా, అప్పట్నుంచీ 1989వరకు ఆ సంస్థ అధ్యక్షులుగా పనిచేశారు.

1946లో ఆయన రాసిన తొలి పుస్తకం “విశ్వాన్వేషణ” రెండో రచన “జీవమంటే ఏమిటి”? ఇక అప్పట్నుంచీ శాస్త్రం-పురాణం, మానవుడు-సమాజం-ప్రకృతి, మార్క్సిస్టు భౌతికవాదం, హ్యూమనిస్టు ఆర్థికవిధానం, భారతదేశం-గోపూజ, ర్యాడికల్ హ్యూమనిజం, నాస్తికత్వం-నాస్తితత్వం, నాస్తికులున్నారు-జాగ్రత్త, హేతువాదం, హేతుత్వం-మతతత్వం, ఇస్లాం ఒక అంచనా మొదలుకొని 2004లో వచ్చిన హేతువాదం, మనుస్మృతిమైనస్ అశుద్ధం వరకు ఎనభై పుస్తకాల రచయితగా ఎదిగారు. ఆయన కార్యదీక్ష, పోరాటపటిమ, అవగాహనను గుర్తించిన అఖిల భారతహేతువాద సంఘం ఆయన్ని రాష్ట్రస్థాయిదాటి అఖిల భారత స్థాయికి రమ్మని ఆహ్వానించింది. అందువల్లే ఆయన తొలుత భారతహేతువాద




సంఘానికి ఉపాధ్యక్షులుగా నాలుగేళ్లు ఆ తర్వాత మరో పదమూడేళ్లు అధ్యక్షుడిగా ఉన్నారు. 1993-94 మధ్య, అలాగే 1996నుంచి ఆంధ్రప్రదేశ్ రాడికల్ హ్యూమనిస్టు సంఘానికి కూడా అధ్యక్షుడిగా ఉన్నారు.

రావిపూడి వెంకటాద్రి ఒకవైపు అసంఖ్యాకంగా రచనలు చేస్తూనే, మరోవైపు 1982 నుంచి “హేతువాది” అనే మాసపత్రికకు సంపాదకుడిగా ఉన్నారు. నిజానికి ఆ పత్రికకి యజమాని ఆయనే. హేతువాదం కోసం ఆయన చేసిన కృషిని గుర్తించిన సమాజం ఆయన్ని ఎన్నో అవార్డులతో సత్కారాలతో సత్కరించింది. 1988లో కవిరాజు త్రిపురనేని అవార్డు పొందారు. 1992లో తాపీ ధర్మారావు అవార్డును పొట్టి శ్రీరాములు తెలుగు విశ్వవిద్యాలయం నుంచి అందుకొన్నారు. 1996లో కవిరాజు త్రిపురనేని జాతీయ అవార్డును పొందారు. జ్ఞాన పునర్వికాసోద్యమం ద్వారా సమగ్ర భావవిప్లవం కోసం, తద్వారా నవ్యమానవ సమాజ నిర్మాణం కోసం అహర్నిశలూ కృషిచేస్తున్నారు.

(“ఈనాడు” స్టాఫ్‌లోని చీకోలు సుందరయ్యగారు ఈనాడు ఢిల్లీ, మహారాష్ట్ర, కర్నాటక, చెన్నై, ఒరిస్సా ఇంటర్నెట్ ఎడిషన్లలో వుంచిన ఈ వ్యాసాన్ని కర్నాటక ఎడిషన్ “ఈనాడు” 1.9.2004న ప్రచురించింది) ●

రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సెంటర్ 21వ వార్షికోత్సవ శుభాకాంక్షలతో...



**రుద్రరాజు జగదతిరాజు, B.E.,**  
**విశాఖపట్నం**



# గోపీచంద్ (1910-1962)

- గుమ్మా వీరన్న

గోపీచంద్ రచనల వైశిష్ట్యాన్ని గురించి సుప్రసిద్ధ హేతువాది, పత్రికా సంపాదకులు శ్రీ నార్ల వెంకటేశ్వరరావు గారు చక్కగా ఇలా వివరించారు. “శ్రీ గోపీచంద్ రచనలన్నింటిలో అది చిన్న కథకానివ్వండి. పెద్దనవల కానివ్వండి, మరేదైనా కానివ్వండి, అందులో మూలతత్వ విచారణకై ప్రయత్నం కనబడుతుంది. ఫలితమేమైనా దీక్షగా, ధైర్యంతో ఆయన ఈ పరిశీలన చేశారు. ఇదే ఆయన రచనలకు ఒక ప్రత్యేకతను కూర్చింది. వాటికి ఒక వైశిష్ట్యాన్ని సాధించింది. జీవితం-సాహిత్యం-ఇవి గోపీచంద్ కు విభిన్నరంగాలు కావు. జీవితమే ఆయనకు సాహిత్యం. సాహిత్యమే జీవితం. అందువల్లనే ఆయన సృష్టించిన ప్రతిపాత్రలో నుంచి ఆయనే తొంగి చూస్తున్నట్టుగా వుంటుంది. లేదా ఆయన జీవితంలో గట్టిగా పెనవేసుకొన్న మరొకరెవరో పలకరిస్తున్నట్టుగా వుంటుంది.”

గోపీచంద్ జీవితంలో ఎన్నోమార్పులు చోటు చేసుకున్నాయి. ఆయన రాజకీయాల్లో పనిచేశాడు. సినిమారంగంలో ప్రవేశించారు. ప్రభుత్వోద్యోగాలు చేశారు. తాత్విక విచారణ, తాత్విక చర్చలు చేశారు. ఎన్ని చేసినా ఆయన ప్రధానంగా రచయితగానే పేరు ప్రఖ్యాతులు సంపాదించుకున్నారు.

సాహిత్యంలో భావవిప్లవ వైతాళికుడు కవిరాజు త్రిపురనేని రామస్వామి. అటువంటి రామస్వామికి - పున్నమాంబకు 1910 సెప్టెంబరు 8న గోపీచంద్ జన్మించారు. అంగలూరు, తెనాలి, గుంటూరులో విద్యాభ్యాసం జరిగింది. మద్రాసు విశ్వవిద్యాలయంలో చేరి బి.ఎల్. పట్టా పొందారు.

కాలేజీ చదువుల రోజుల్లోనే గోపీచంద్ కాలేజీ లైబ్రరీ నుండి ఆంగ్లసాహిత్యానికి సంబంధించిన పుస్తకాలు తెచ్చుకొని చదివేసేవారు.

వాటిలో స్కాట్, డ్యూమాస్, బాల్జాక్, మపాసా, సోమర్ సెట్ మాఘంల వంటి గొప్ప రచయితల కథలు, నవలలు వుండేవి. భారతదేశ రచయితలు శరశృండ్ర, ప్రేమ్ చంద్ నవలలుండేవి. షేక్స్ పియర్ నాటకాలుండేవి. బెర్నార్డ్ షా నాటకాలుండేవి.

గోపీచంద్ ని ప్రభావితం చేసిన వారిలో చెకోవ్, బేట్స్ పుష్కిన్, గోర్కీ, మపాసా, సోమర్ సెట్ మామ్ వంటి రచయితలున్నట్లు తెలుస్తోంది.

సమాజంలో అన్యాయం, అధర్మం, అవినీతి, అసమానతలు పెచ్చు పెరిగి పోతున్నాయని గ్రహించిన గోపీచంద్ వాటి నిర్మూలనకు సాహితీరంగమే అనువైనదిగా భావించారు. సామాన్య ప్రజానీకాన్ని చైతన్యపరచడానికి కథలు, నవలలు, నాటికలు,



నాటకాలు, వ్యాసాలు, లేఖలు వంటి సాహితీ ప్రక్రియలు బాగా పని చేస్తాయని భావించి సాహితీ సృజనకు ఉపక్రమించారు.

గోపీచంద్ సాహితీ రంగంలో అడుగుపెట్టేనాటికి సారస్వతాకాశాన్ని భావకవితామేఘాలు దట్టంగా అలముకొని వుండడాన్ని గ్రహించారు. భావకవితాన్ని తీవ్రంగా విమర్శిస్తూ, నిరసిస్తూ వ్యతిరేకించారు. ఆ సందర్భంగా 'మనకవి' అనే కథను రాశారు. భావకవులను వూహా ప్రపంచంలో విహరించడం మాని భారతభూమిమీద నిలబడి మాట్లాడమన్నారు. కళ కళ కోసమే అదేవాదాన్ని తుంగలో తొక్కుమన్నారు.

రష్యాలో వచ్చిన కమ్యూనిస్టు ప్రభుత్వాన్ని చూసి ప్రభావితుడయ్యారు. మార్క్స్ లెనిన్ సూత్రాలను అధ్యయనం చేసి ఆకళింపు చేసుకున్నారు.

అదే సమయంలో మరోప్రక్క ఎం.ఎన్.రాయ్ నాయకత్వాన 'రాడికల్ డెమోక్రటిక్ పార్టీ' ఏర్పడి విద్యావంతులను ఆకర్షింపసాగింది. ఆంధ్ర ప్రాంతంలో రాడికల్ డెమోక్రటిక్ పార్టీకి తెనాలి ముఖ్యకేంద్రంగా వుండేది. గోపీచంద్ ఎం.ఎన్.రాయ్ భావాలతో ప్రభావితులైనారు. కమ్యూనిస్టు సిద్ధాంతాలలోని లోపాలను గ్రహించారు.

ఆ రోజుల్లో గోపీచంద్, జి.వి.కృష్ణారావు, పి.వి.సుబ్బారావు, ఆవుల గోపాలకృష్ణమూర్తి, కోగంటి రాధాకృష్ణమూర్తి వంటి రచయితలు రాయ్ భావాలను ప్రచారం చేయసాగారు. వీరి రచనల వల్ల ఆ భావాలు ఒక ఉద్యమరూపాన్ని ధరించి సమాజంలో సంచలనాన్ని కలిగించాయి. వీరి భావాల ప్రచారానికి సాధనాలుగా తెనాలిలో 'రాడికల్', 'విహారి' అనే పత్రికలు ఏర్పడ్డాయి. సాహిత్యపరంగా కూడా కమ్యూనిస్టులతో, వీరికి వివాదాలు చెలరేగి ఆసక్తికరమైన చర్చలు జరిగాయి. గోపీచంద్ ఆ సందర్భంగానే 'సోషలిస్టు ఉద్యమ చరిత్ర', 'కమ్యూనిజం అంటే ఏమిటి?', 'ప్రజాసాహిత్యం' వంటి వ్యాసాలు రాసి ప్రచురించారు.

1942 నుండి మూడు నాలుగేళ్లు రాడికల్ డెమోక్రటిక్ పార్టీ విషయాలపై శ్రద్ధచూపి, ఆంధ్రరాష్ట్ర రాడికల్ డెమోక్రటిక్ పార్టీకి ప్రధాన కార్యదర్శిగా వుండి కొంతకాలం సేవలందించారు. 'రాడికల్' తెలుగు పత్రికకు సంపాదకులుగా కూడా పనిచేశారు. తరువాత క్రమంగా పార్టీ రాజకీయాల నుండి విరమించుకున్నారు.

తండ్రి కవిరాజు భావాలతో ప్రభావితుడైన గోపీచంద్, రాయ్ భావాల అధ్యయనంతో నాస్తికుడిగా, భౌతికవాదిగామారి రచనలు చేశారు. తన హేతువాద భావాలతో చాలామంది యువకులను ప్రభావితం చేశారు. ఆంధ్రదేశంలో రాయ్ భావాలను ప్రచారం చేసిన తొలితరం వారిలో గోపీచంద్ ఒకరు.

గోపీచంద్ కథారచయితగా సుమారు మూడువందల కథలు రాశారు. భార్యల్లోనే వుంది, దేశం ఏమయ్యేట్టు?, గీతాపారాయణం, దేవుని జీవితం, తండ్రులు-కొడుకులు,



సరే కానివ్వండి, ధర్మానుపత్తి, ఇరుగు-పొరుగు, కూపస్తమాందూక్యం, పాతపగలు-కొత్తపగలు గోపీచంద్ కథాసంపుటాలుగా వెలువడ్డాయి.

గోపీచంద్ కథలు రసభరితంగా వుండటమేగాక ఒక ప్రత్యేకతను సంతరించుకుని వుంటాయి. అతి క్లిష్టమైన సమస్యలను కూడా అత్యంత సరళంగా, హృదయానికి హత్తుకొనేలా రాయడం ఆయన ప్రత్యేకత. ఆయన కథలలోను, నవలలోను కనిపించే పాత్రల మనస్తత్వాలను చక్కగా చిత్రించడం ఆయనలోని మరో ప్రత్యేకతగా చెప్పుకోవచ్చు. సాంఘిక సమస్యలను రాజకీయాలతో జోడించి వ్యగ్యంగా కథలు అల్లడంలో గోపీచంద్ దిట్ట.

గూడవల్లి రామబ్రహ్మంగారి ప్రోత్సాహంతో గోపీచంద్ 1939లో సినిమారంగ ప్రవేశం చేశారు. రామబ్రహ్మంగారు నిర్మించిన 'రైతుబిడ్డ' చిత్రానికి రచయితగా, సహాయ దర్శకులుగా పనిచేశారు. 1945లో రామబ్రహ్మంగారు తీసిన 'మాయాలోకం' చిత్రానికి కథారచయిత గోపీచంద్. 'గృహప్రవేశం' చిత్రానికి సంభాషణలు సమకూర్చారు. లక్ష్మమ్మ కథ (1950), పేరంటాలు (1951), ధర్మదేవత (1952), ప్రియురాలు (1952) చిత్రాలకు దర్శకత్వం వహించారు. 1962లో కలిమిలేములు, చదువుకున్న అమ్మాయిలు చిత్రాలకు కూడా గోపీచంద్ చక్కని సంభాషణలు రాశారు. మంచిపేరు గడించారు.

ఈలోగా గోపీచంద్లో తాత్వికపరమైన సందేహాలు తలెత్తాయి. అవి అతనిలో అలజడిని రేపాయి. ఎన్నోరకాల పుస్తకాలు, తత్వాలను చదివినా ఆయనలో ఏ భావాలూ స్పష్టంగా కుదురుకోలేదు. తాత్వికంగా తనలో బయలుదేరిన అలజడి గురించి తన డైరీలో గోపీచంద్ ఇలా రాసుకున్నారు.

“..... ఈ పుస్తకాలన్నీ మనిషి భౌతిక జీవితాన్ని గురించే ప్రవచించాయి. అధి భౌతిక జీవితం వున్న సంగతినే విస్మరించాయి. ప్రస్తుతం నేను విపరీతమైన అసంతృప్తితో కొట్టుకులాడుతున్నాను. నా మనస్సు తెలియని దేనికోసమో తహతహలాడసాగింది. దీనికి సమాధానం మన ఆధ్యాత్మిక ప్రపంచంలో దొరకవచ్చుననిపించింది.”

ఆ క్రమంలో ఆధ్యాత్మిక సంస్కృతి ఏమి చెబుతున్నదో తెలుసుకోవాలనే కుతూహలం కలిగింది. ఇంగ్లీషులోను, సంస్కృతంలోనూ పాండిత్యం కలిగివున్న అరవిందుని రచనలను చదవడం ప్రారంభించాడు. అరవిందుడు రాసిన వాటిలో ఉత్తమమైనదీ, సమగ్రమైనదిగా భావించే 'దివ్యజీవన గ్రంథం (Devine Lite), ఇతర గ్రంథాలు చదివి ప్రభావితులయ్యారు.

భౌతికవాదం, ఆధ్యాత్మికవాదం రెండూ పాక్షిక సత్యాలేననీ, ఏ ఒక్కటీ సంపూర్ణ సత్యాన్ని అందించజాలదనీ, అందుకే ఈ రెండు సిద్ధాంతాలను సమన్వయపరచవలసిన అవసరం వుందనీ, అప్పుడే సంపూర్ణసత్యం ఆవిష్కృతమవుతుందనే అపోహలో పడిపోయారు.

నేను ఆధ్యాత్మికవాదానికాదు, భౌతికవాదినే అని ప్రకటించుకుంటూ వచ్చిన గోపీచంద్ చివరికి ఆధ్యాత్మిక శక్తులపేరిట అన్నిరకాల మూఢవిశ్వాసాలను సమర్థించడానికి



కూడా సిద్ధపడ్డారు. భౌతికవాద శిఖరాల నుండి జారడం ప్రారంభించిన గోపీచంద్ కడకు ఆధ్యాత్మికవాద ఊబిలో కూరుకుపోయారు.

దివ్యదృష్టి, దివ్యజ్ఞానం మొదలయినవి వుండటానికి వీలుందని విశ్వసించి, వాటిని సమర్థించేదాకా దిగజారిపోయారు.

గోపీచంద్ సాహిత్యరచనల్లో ఎంతటి ప్రతిభా సంపన్నుడైనా, ఎంతటి శక్తి సామర్థ్యాలను కలిగివున్నా, తాత్విక విషయాలలో మాత్రం ఆయన బలహీనతలుబాగా కనిపిస్తున్నాయి.

నాస్తికవాదిగా, భౌతికవాదిగా బయలుదేరిన గోపీచంద్ ఆస్తికవాదిగా, ఆధ్యాత్మికవాదిగా పరిణామం చెందడం శోచనీయం.

గోపీచంద్ అక్టోబరు 1962లో అస్వస్థులైనారు. ఆఫీసుకు వెళ్లకుండా సెలవుపెట్టి ఇంటివద్దనే రచనా వ్యాసంగం సాగిస్తూ వచ్చారు. నవంబరు 2వ తేదీన మెదడు సంబంధమైన సమస్యతో సృహతప్పిపడిపోయి ప్రాణాలు వదిలారు. తెలుగు సాహిత్యానికి తీరని లోటు ఏర్పడింది.

చతుర సంభాషణశీలిగా, అధ్యయనపరుడిగా, మంచి వ్యక్తిగా, సాహిత్యంలో కథాచక్రవర్తిగా, జీవితాంతం సత్యాన్వేషణను కొనసాగించిన జిజ్ఞాసాపరుడిగా, మేధావిగా ప్రశంసలను అందుకొన్న గోపీచంద్ తెలుగు సాహిత్యంలో తన స్థానాన్ని శాశ్వతం చేసుకొన్నారు.

రావిపూడి వెంకటాద్రి 91వ జన్మదినోత్సవం,

రాడికల్ హ్యూమనిస్ట్ సెంటర్ 21వ వార్షికోత్సవ శుభాకాంక్షలతో...

**వత్సవాయి నారాయణరాజు**

ప్రా॥ వి.యన్.ఆర్. ట్రాన్స్‌పోర్ట్

ఇంకొల్లు.



# క్రైస్తవం

- ఊట్ల రంగనాయకులు

యేసు పుట్టడానికి పూర్వమే క్రైస్తవం పుట్టింది. పశ్చిమ ఆసియాలోని ఇజ్రాయేలు, ఇరాక్ ప్రాంతాల పూర్వరాజ్యాల కాలంలో యూదులు ఆనాటి పాలకుల వలన చాలా బాధలుపడ్డారు. వారిని రక్షించడానికి పరలోక ప్రభువైన యెహోవా ఒక దూతను లేదా తన కుమారుడిని పంపిస్తాడనే విశ్వాసం వారిలో బలంగా ఉండేది. ప్రత్యేక పరిస్థితుల్లో పుట్టిన చాలామంది పిల్లలను ఎప్పటికప్పుడు అతడే 'దేవదూత క్రీస్తు' అనుకున్నారు. ఆ పిల్లలు పెద్దయిన తర్వాత వారి ప్రవర్తన ఆధారంగా క్రీస్తుకాదని తేలిపోయేది. ఇలా 'క్రీస్తు' అని దాదాపుగా 10-12 మంది విషయంలో ఆనాటి యూదులు భ్రమపడ్డారు. చివరకు విచిత్ర పరిస్థితిలో, అంటే మరియు అనే కన్య పురుష ప్రమేయం లేకుండా ఒక బిడ్డను ప్రసవించిందని ఆ బిడ్డకు 'యేసు' అని పేరుపెట్టగా అతడే 'క్రీస్తు' అని ప్రజలు భావించారు. యూదులవైపు నిలిచి, పాలకులకు వ్యతిరేకిగా గుర్తింపు పొందిన కారణంగా యేసును పాలకులు శిక్షించారు. శిలువపై వ్రేలాడిన యేసు తిరిగి మూడవరోజున వస్తానని చెప్పి పై లోకానికి వెళ్ళిపోయి తిరిగి ఇంతవరకు రానేలేదు. కనుక యేసు కూడా క్రీస్తుకాదని తేలిపోయింది. క్రీస్తు వస్తాడని ఎదురుచూడటం వారి నిత్యకృత్యమై తీర్పు దినం కోసం నిరంతరం ప్రార్థనలు చేస్తూ ఉండటం అలవాటైపోయింది క్రైస్తవులకు. సాక్షాత్తు దేవునిచేత చెప్పబడిన గ్రంథంగా 'బైబిల్'ను వారు భావిస్తారు. పరిశుద్ధ గ్రంథం పేరుతో లభించే బైబిల్లో 39 పుస్తకాల పాతనిబంధన ఒక భాగంగానూ, 27 పుస్తకాల క్రొత్త నిబంధన రెండవ భాగంగానూ కన్పిస్తాయి. 66 మంది వివిధ ప్రాంతాలలో వివిధ కాలాల్లో వ్రాసిన ఈ 65 పుస్తకాల మేలుకలయికగా బైబిల్ను ప్రపంచానికి అందిస్తున్నారు క్రైస్తవులు. బైబిల్లో అసంబద్ధమైన, జుగుప్స కలిగించే అశ్లీలకరమైన అభూత కల్పనలు, సన్నివేశాలు, కథలు అనేకం ఉన్నా, క్రైస్తవులు దానినే పరిశుద్ధ గ్రంథం పేరుతో అత్యంత భక్తిశ్రద్ధలతో నమ్ముతున్నారు. విశ్వాసం క్రైస్తవ్య లక్షణం. ఆవగింజంత విశ్వాసం ఉంటే ఏ కోరికైనా దేవుడు చిటికెలో నెరవేరుస్తాడని బైబిల్ ప్రచారకులు ఉపన్యాసాలు దంచుతుంటారు.

బైబిల్లోని ఆదికాండలో 'సృష్టివిధానం' పేర్కొనబడింది. తెలుగు బైబిల్లో 'ఆదియందు దేవుడు భూమ్యాకాశములను సృజించెను' అనే మొట్టమొదటి వాక్యంలోని ఏ పదమూ ఆధునిక విజ్ఞానలెవ్వరేనీ అంగీకరించే స్థాయిలో లేదు. 6 రోజులపాటు జరిగిన ఈ సృష్టి క్రమంలోని ఏ అంశమూ శాస్త్రీయ పరిశీలనకు నిలువదు. బైబిల్ సృష్టి విధానం పూర్తిగా అభూత కల్పనే!

అసలు దేవుడు ప్రవచించినట్లు చెప్పబడు గ్రంథాలు 200 ఉన్నాయి. ప్రదేశ



కాలమాన సామాజిక పరిస్థితులనుబట్టి బైబిల్ సంపుటంలోని పుస్తకాల సంఖ్యలో మార్పులు, చేర్పులూ చేస్తూ కొన్ని శాఖలు ఏర్పడ్డాయి. బైబిల్లోని అసంబద్ధాలను వ్యతిరేకిస్తూ ఏర్పడిన శాఖతో సహా ఏసు ప్రభువుగా భావిస్తూ కొన్నిశాఖలు, మరియుని దేవతగా కాలుస్తూ కొన్ని శాఖలు, యెహోవాను దేవునిగా కీర్తిస్తూ కొన్నిశాఖలు... ఇలా దాదాపు 1000 శాఖలుగా చీలింది క్రైస్తవం.

ఛాందసాలు :-

- 1) బైబిల్లోని వాక్యాలన్నీ దేవుని వాక్యాలుగా, పరమ సత్య ప్రమాణాలుగా భావిస్తారు.
- 2) ప్రపంచ విజ్ఞానమంతా బైబిల్లోనే ఉన్నదని విశ్వసిస్తారు.
- 3) 6 రోజుల సృష్టి విధానం నిజమని గ్రుడ్డిగా నమ్ముతారు.
- 4) భూమిపై జన్మించిన మనుషులు అందరూ పాపులనీ, పాపజన్ములనీ (యోనిజులని) గట్టిగా నమ్ముతారు. పాపులను రక్షించడానికి యేసు తన రక్తాన్ని చిందించాడని, ఆయన రక్తం పాపాలను కడిగివేస్తుందని ఇప్పటికీ చర్చీలలో యేసు రక్తంపేరున ఏదోఒక తైలం భక్తులకు, విశ్వాసులకు ప్రసాదిస్తూ ఉంటారు, చర్చి ఫాదర్లు.
- 5) ఏ శాస్త్రవేత్త ఏ క్రొత్త విషయాన్ని కనిపెట్టినా అదంతా బైబిల్ నుంచి దొంగిలించబడిందని దుష్ప్రచారం చేసే నయాఫాదర్లు ఈనాటి సమాజంలో ఉన్నారు.

ఉదాహరణకు :- 1543లో కోపర్నికస్ భూమి కదులుతుందని కనిబెడితే, 1800 BC లోనే యోబు 9:6, మరియు కీర్తన 74:17లో ఇదంతా ముందే చెప్పబడి వున్నదని ప్రచారం చేస్తున్నారు. 1610లో గెలీలియో చంద్రునికి స్వయం ప్రకాశక శక్తిలేదని వెల్లడిస్తే, 1800 BCలోని యోబు 25:5, 740 BCలోని యెషయా 13:10లోనే అదంతా ఉందని ఈనాడు బుకాయిస్తున్నారు. 1648లో న్యూటన్ ఆవిష్కరించిన భూమి గురుత్వాకర్షణ శక్తి సిద్ధాంతం 1800 BCలోని యోబు 26:7లోనే ఉందని కూస్తున్నారు. ఇలా ప్రతి అంశాన్నీ వారు బైబిల్లోనే ఉందని అజ్ఞానంతో ప్రేలుతున్నారు.

- 6) భూమి ఏర్పడి, కొన్ని ప్రత్యేక పరిస్థితుల్లో జీవం ఆవిర్భవించి కాలానుగుణంగా రూపాంతరాలుచెంది అనేక జీవజాతులుగా మార్పుచెందాయని డార్విన్ పరిణామ సిద్ధాంతం చెబుతున్నది. అనేక వందలకోట్ల సంవత్సరాలకాలం పట్టిన ఈ పరిణామ ఒక దశలో మానవ జాతి రూపొందడం క్రమంగా నాగరికత సంతరించుకోవడానికి కూడా లక్షలాది సంవత్సరాల కాలం పట్టినట్లు మనకు శాస్త్రీయ, చారిత్రక ఆధారాలు స్పష్టంగా లభిస్తున్నాయి.

ఇదంతా కాదని ఒక క్రైస్తవ బిషప్పు దేవుని సృష్టికార్యం క్రీస్తుకు పూర్వం 4004వ



సంవత్సరం, అక్టోబరు 23వ తేదీ ఉదయం 9 గంటలకు ప్రారంభించాడని ఒక సిద్ధాంతం లేవదీశాడంటే వారి అమాయకత్వానికీ, ఛాందసానికి జోహారులర్పించాలి.

- 7) క్రైస్తవం భారతదేశంలో ప్రవేశించి ఇక్కడ ఉన్న కులగజ్జిని అంటించుకున్నది. భారతీయ క్రైస్తవులలో కులతత్వం నశించలేదు. ఎంత చదువుకున్నా ఎంతగొప్ప ఉద్యోగం చేస్తున్నా ఒక శాఖకు చెందినవారు మరొక శాఖకు చెందిన చర్చికి పోరుసరికదా, వీరిమధ్య కంచం-మంచం పొత్తు కూడా అసాధ్యం.
- 8) ఏను సందేశాన్ని ప్రచారంచేసి, క్రైస్తవ సామ్రాజ్యాన్ని వ్యాప్తి చేయాలని పోపులు-బిషప్లు, ఫాదరీలు ఇచ్చిన పిలుపు మేరకు రెచ్చిపోయిన మతపిచ్చి మూకలు సాగించిన దారుణ మానవ మారణకాండ కారణంగా భారత పశ్చిమతీరం వెంబడి అనేక గ్రామాలు, నగరాల్లో 3,4 వందల సంవత్సరాలక్రితం రక్తపుటేరులు ప్రవహించాయి. ఏనుని ప్రభువుగా అంగీకరించని అనేక వేల అన్యుల కుత్తుకలుత్తరించారు క్రైస్తవ సైనికులు. చదవండి చరిత్ర. నిజాలు తెలుస్తాయి.
- 9) దయ్యాలు, భూతాలు, సైతాన్ వంటి వాటికి క్రైస్తవులు భయపడతారు. వాటి నుంచి రక్షణ కోసం శిలువను ధరిస్తారు, పూజిస్తారు.
- 10) క్రైస్తవంలో స్త్రీకి స్వతంత్ర వ్యక్తిత్వం లేదు. స్త్రీ-పురుషునికోసం సృష్టించబడినది. పురుషుని ప్రక్కటెముకతో స్త్రీని సృష్టించాడు దేవుడు అని నమ్ముతారు. పురుషుడు పుట్టుకతోనేపాపి. విధిగా దేవుని నమ్మి దేవుని సేవ చేసుకుంటేనే పాపాలు క్షమించబడతాయి. కనుక వాడికి స్వతంత్రం, స్వేచ్ఛ లేవు. మానవులంతా దేవుని సేవకులే! సేవకులకు హక్కులు, స్వేచ్ఛ ఎక్కడి నుంచి వస్తాయి? ఎవరిస్తారు? ప్రశ్నించడం పాపం. విశ్వసించడమే మిగిలిన మార్గం. ఈ ప్రపంచంలో చెడు ఉండటానికి కారణం 'అవ్వ' కనుక పురుషుని పతనానికి కూడా 'స్త్రీ'యే కారణమని స్త్రీని అడుగడుగునా ఈసడించుకుంటూ అవమానపరుస్తుంది క్రైస్తవం. స్త్రీలు తమతమ పురుషులకు లొంగి ఉండాలని ఆదేశిస్తుంది బైబిల్. స్త్రీల శిరస్సు పురుషుడై ఉన్నాడనీ, స్త్రీలకు ఆత్మలుండవని పురుషులకు మాత్రమే ఆత్మలుంటాయని క్రైస్తవుల విశ్వాసం! స్త్రీలు-ఇంట్లో భర్తను తప్ప ఎక్కడా ఎవరినీ మత విషయాలపై ప్రశ్నించరాదు. తన అనుమానాలు, సందేహాలు భర్తనడిగే తెలుసుకోవాలి.
- 11) పరలోకం నుంచి క్రీస్తువచ్చి - మరణించిన పాపులను లేపి, వారు తమతమ జీవితాలలో చేసిన పాపాలకు, అప్పటికి జీవించిఉన్న పాపులకు వారి వారి పాపాలననుసరించి తీవ్రమైన శిక్షలు విధించే 'తీర్పు దినం' కోసమూ, మరియు క్రీస్తు రాకకోసమూ క్రైస్తవులంతా ఎదురుచూస్తుంటారు. దానిని '2వ రాకడ' అని పిలుస్తున్నారు. ●



# బాలరావణాయణం

- రావిపూడి

రామాయణాలు చాలా వున్నాయి. అవి చెప్పే రామకథలే ఒక ముఖంగా లేవు.

బొద్దులకూ, జైనులకూ రామాయణాలున్నాయి. వాటి కథలకూ, హిందూ రామాయణాల కథనాలకూ పొంతన లేదు.

ఇవికాక, భూటాన్ కూ, లావోస్ కూ, మలేసియాకూ, నయాంకూ రామాయణాలున్నాయి. అవి చెప్పే రామకథలకూ, ఇతర రామాయణాలు చెప్పే రామకథలకూ చాలా తేడాలున్నాయి.

పైగా, సయాంలో ఒక అయోధ్యానగరం కూడా వుంది. అక్కడి ప్రభువుల పేర్లలో రామాధిబోధ, రామేశ్వర, రామయజ్ఞ, రామాధిపతి అంటూ రామనామం వుంది.

అంటే, జానపద గాథగా వున్న ఒకానొక రామకథ ఆనోటా ఆనోటా పడి వివిధ దేశాల, మతాల వాఙ్మయంలో అనేక రకాలుగా ప్రవేశించిందన్నమాట!

వైదిక వాఙ్మయంలో ఎక్కడా రామకథ ప్రస్తావన లేదు. రుగ్వేదంలో రామ, లక్ష్మణ, సీతలపేర్లు కనిపిస్తాయి కాని, వాటి మధ్య ఏ చుట్టరికమూ లేదు.

బౌద్ధ రామాయణంలోని సీత రాముడికి స్వయానా చెల్లెలు, పెండ్లాం కూడా, భూటాన్ రామాయణంలో ఆమె రామలక్ష్మణులిద్దరికీ ఉమ్మడి పెండ్లాం.

మలేసియా రామాయణంలో మండోదరి దశరథుడి పెద్ద భార్య. మరికొన్ని రామాయణాల్లో మండోదరి వారికి అంగదుణ్ణి కన్న తరవాత రావణుడికి పెండ్లామై సీతను కన్నది.

రావణుడు పోటీ పడింది రాముడితో కాదు, దశరథుడితో. ఆ పోటీ సీత కోసం కాదు, కౌసల్య కోసం. పెట్టెలో దొరికింది సీతకాదు, కౌసల్య.

లావోస్ రామాయణం ప్రకారం హనుమంతుడు రాముడి కొడుకు.

ఆరుద్రగారి “రాముడికి సీత ఏమవుతుంది?” అనే గ్రంథం చదివితే ఇలాంటి వింతలు విద్వారాలు మరెన్నో బయటపడతాయి.

అయితే, వాల్మీకి రామాయణం ఒక్కటే ఆదికావ్యమనీ, దాన్నే ప్రమాణంగా తీసుకోవాలనీ హిందూ పండితులంటారు. వాల్మీకి అయినా చెట్టు చాటున దాగి నారదుడి వల్ల ఆ కథ విని కావ్యం అల్లినట్లు తన రామాయణంలోనే చెప్పుకున్నాడు. కాబట్టి, రామాయణాలన్నీ ఏదో ఒక జానపదగాథకో, కట్టుకథకో అల్లికలేనని తేలుతుంది. ఎవడి కల్పనాచాతుర్యాన్ని బట్టి వాడు వింత పోకిళ్లు పోయాడని అర్థమవుతుంది.

అవైదిక మతాలను ఎదుర్కోవడం కోసం ఈ దేశంలో బ్రాహ్మణ మతం కల్పించినవే రామాయణ భారత భాగవతాది పురాణాలు. అవన్నీ వాటి తొలిరూపును కోల్పోయినవే. ఆ



తరువాతి తరాలవారు వందలాది సంవత్సరాలుగా తమ గుల కొద్దీ అనేకానేక తప్పుడు కథనాలను వాటిలో దోపారు. వాటినే ప్రక్షిప్తాలు (interpolations) అంటారు. గ్రంథాలన్నిటిలోను ఇలా ప్రక్షిప్తాలను దోపడం భారతీయ హిందూ బ్రాహ్మణ సంప్రదాయం.

ఇక్కడ వాల్మీకి రామాయణంలోని ఒక చిన్న ఉదంతాన్ని ఉదహరించుకుందాం :

జాబాలి బోధల్ని తిరస్కరిస్తూ రాముడు “యథాహి చోర స్తథాహి బుద్ధ స్తథాగతం నాస్తిక మత్ర విద్ధి” అంటాడు. దాన్నే ఆంధ్ర వాల్మీకి వాసుదాసు “చోరునట్టి వాడు సుమ్ము బుద్ధుడు నాస్తికుండును, తథాగతుండు” అని తెలుగు చేశాడు.

ఈ కథనాన్ని దోపినవాడు బౌద్ధ వ్యతిరేకి మాత్రమే కాదు, వాడు జ్ఞాన భ్రష్టుడు కూడా. ఇలాంటి జ్ఞాన భ్రష్టులే బుద్ధుణ్ణి విష్ణువు యొక్క తొమ్మిదో అవతారంగా చేర్చారు. రాముడికీ బుద్ధుడికీ మధ్య కృష్ణావతారమొకటి యేడ్చిందంటున్నారు కదా? మరి 7వ అవతారంలోని రాముడు 9వ అవతారంలోని బుద్ధుణ్ణి తిట్టడమేమిటి? బుద్ధుడంటే బుద్ధి గలవాడని అనుకుంటారేమోనని బుద్ధుడికి పర్యాయపదమైన తథాగత పదాన్ని జోడించి “బుద్ధుడు నాస్తికుడు, దొంగ” అని తథాగత బుద్ధుణ్ణి ఉద్దేశించి రాముడన్నాడని ఈ దోపుడు తీర్మానం. కాబట్టి, వాల్మీకి కాదు, హిందూ రామాయణాన్ని ఎవడు కథించినా, అందులోని దోపుళ్లన్నీ బ్రాహ్మణ మతవాదుల కల్పనలే. అందుకే చిట్టెడుగా వున్న ఓ కల్పన (గాధ) బుట్టెడై, తట్టెడై, చివరకు గంపెడుగా హిందువులనే వారి నెత్తికెక్కి కూర్చుంది.

వాల్మీకి రామాయణాన్ని బట్టి చూస్తే రాముడి వంటి దుష్టుడు మరే రామాయణ పాత్రల్లోనూ కనిపించడు. యజ్ఞాల పేరిట అడవుల్ని తగలబెడుతున్న మునిముచ్చుల్ని ‘అదేమని’ ప్రశ్నించడానికి వచ్చిన తాటకి అనే ముసలావిడను రెండు భుజాలు నరికి, ముక్కు చెవులు కోయించి, అప్పటికీ ఆమె చావకపోతే రొమ్ములో బాణం నాటి చంపిన క్రూర శిఖామణి రాముడు.

తపస్సు చేసుకుంటున్న తన కొడుకు జంబుకుణ్ణి ఎందుకు చంపారని అడగడానికి వచ్చిన శూర్పణఖ ముక్కు చెవులు కోయించిన వీర శిఖామణి రాముడు.

అయోముఖి అనే మరో మహిళ ముక్కు చెవులే కాక, స్తనాలను కూడా కోయించిన పైశాచిక శూరుడు రాముడు.

తన సొంత పెండ్లానికి రెండుసార్లు అగ్నిపరీక్ష పెట్టిన అనుమానపీనుగు రాముడు.

తపస్సు చేసుకుంటున్న శంబుకుడనే శూద్రుణ్ణి తలనరికి వేసిన దుర్మార్గుడు, దుర్వర్తనుడు రాముడు.

అలాంటి రాముణ్ణి కీర్తించిన వాల్మీకి రామాయణం అతనిలోని ఏ ఒక్క మంచి గుణాన్నయినా ఎందుకు చూపలేకపోయింది? అతనిలో ఏ ఒక్క మంచిగుణమైనా వుంటే కదా చూపించడానికి?

మరి ఆ గ్రంథానికి రామాయణమని ఎందుకు పేరు పెట్టినట్లు?



రావణాయణం :

కాగా, ఆ వాల్మీకి రామాయణమే ప్రతినాయకుడైన రావణుని ఘనతను ఎంతగానో కొనియాడింది. అతడు మహా పండితుడు, బ్రహ్మజ్ఞాని అన్నది. అతన్ని చంపడం వల్లనే రాముడికి బ్రహ్మహత్యాపాతకం అంటుకున్నదన్నది. లంకలో రావణ నివాసంలోకి తొంగిచూచిన హనుమంతుడు అతని మూర్తిమంతత్వాన్ని పొగడిన తీరు రామాయణం కళ్లకు కట్టినట్లు వర్ణించింది. రావణ భట్టియం పేరుతో రావణుడి రచనగా వెలువడిన శివోస్తోత్రం శైవ పండితుల్ని ఇప్పటికీ ఆశ్చర్యంలో ముచ్చెత్తుతోంది. అందుకే కవిరాజు త్రిపురనేని దానికి ఆ శీర్షిక యివ్వలేదు. ఆయన అభిమాని బి.రామకృష్ణ ఆ కొరతను తీర్చి తన గ్రంథాన్ని “రావణాయణం” శీర్షికతోనే గీచారు.

ఈ గ్రంథంలో చాలా విశిష్టతలున్నాయి. వివిధ చారిత్రక మూలాల నుంచి రావణుడి ప్రాశస్త్యాన్ని, వైదుష్యాన్ని రామకృష్ణ త్రవ్వి తీశారు. రామాయణం ఆధారంగానే రావణుడి బహుముఖ ఘనతను, అతని కొలువులోని వారి దక్షతను బయటకు లాగారు. ఆర్యమూకల కాపట్యాన్ని దాచటానికి ప్రయత్నించిన రామాయణం గుట్టును రట్టు చేశారు. వైశేషికానికి రావణభాష్యమొకటి వున్నదన్న వృత్తాంతాన్ని రామకృష్ణ బయటపెట్టేదాక నాకు తెలియదు. అలాంటి భాష్యం రావణకృతమైతే నిజంగానే అతను అమోఘమైన పండితుడని తేలుతుంది. దోపుళ్లను తీసివేస్తే, సాంఖ్య వైశేషికాలు నాస్తికాలే.

రామకృష్ణ తిరుగులేని నాస్తికులు. అందుకే చార్వాకుని పేరుతో మంగళగిరి వద్ద నిడమర్రులో “చార్వాకాశ్రమం” నెలకొల్పారు. దానికి అనుబంధంగా విద్యాలయం నడిపారు. నాస్తికత్వ సిద్ధాంతాన్ని ప్రచారం చేయడానికి గ్రంథాలు రచించి ప్రచురించారు. తమ విద్యాలయంలో 1 నుండి 5వ తరగతి చదువుకొనే విద్యార్థుల కొరకు తెలుగు వాచకాలను ఆధునిక పద్ధతిలో రచించి ప్రచురించారు. ఆ బాల బాలికలను దృష్టిలో వుంచుకొని ఈ “బాల రావణాయణం” వ్రాశారు. కాని, వారు కాలధర్మం చెందాక మాత్రమే ఇది ప్రచురణ అవుతోంది.

మా చిన్నతనంలో, మేము 3, 4 తరగతులు చదువుకొంటున్న రోజుల్లో “బాల రామాయణం” అనే పుస్తకం వుండేది. అది అంతా కలిసి సుమతీ శతకమంత వుండేది. దానిలో సంస్కృత శ్లోకాలు, వాటి తెలుగు తాత్పర్యాలు వుండేవని జ్ఞాపకం. ఆ బాల రామాయణమే తరతరాల దోపుళ్లతో వాల్మీకి రామాయణంగా తీరిందేమో!

పరమ కిరాతకుడైన రాముడి చరిత్రకు కితాబు యివ్వనవసరం లేదని రామకృష్ణ భావించారు. ఉత్తమ చరిత్రకల రావణుడికే ప్రాచుర్యమివ్వాలని సంకల్పించారు. అదే లక్ష్యంతో బాల బాలికలకు, సామాన్య చదువరులకు కూడా అర్థం కాగల రీతిలో బాల రావణాయణాన్ని తీర్చిదిద్దారు. నిజానికి ఇది పండితులకు సైతం రావణాయణ మార్గాన్ని చూపగలదని ఆశిస్తున్నాను.

(బి.రామకృష్ణగారి ‘రావణాయణం’ గ్రంథానికి వ్రాసిన పరిచయం)



మహాభారత యుద్ధంలో

## స్వర్గంలో నారాయణశర్మ

- కవిరాజు త్రిపురనేని

(హిందూ మత సంప్రదాయభావాల ప్రకారం యుద్ధాలలో వీరమరణం పొందిన వారంతా స్వర్గం చేరి అక్కడి రంభాది వేశ్యలతో కామసుఖాన్ని అనుభవిస్తారు. అయితే అనుష్ఠానం వల్ల స్వర్గానికి చేరగల శ్రోత్రియులు కూడా స్వర్గంలో వుంటారు. మహాభారత యుద్ధంలో వీరమరణం చెందిన నానా జాతులవాళ్ళూ, కులాలవాళ్ళూ, కుంటి-గ్రుడ్డి, కునిష్టి వాళ్ళూ అక్కడకు చేరతారు. అంతకుముందే అక్కడకు చేరిన శ్రోత్రియులు అనంతరం అక్కడకు చేరిన వీరమృతులతో ఘర్షణపడేరీతిని కవిరాజు త్రిపురనేని అత్యంతవ్యంగ్యంగా, చమత్కారంగా తనమొదటి ప్రచురితరచన “కురుక్షేత్ర సంగ్రామం”లోనే వర్ణించారు. అంటే, 23 యేళ్లవయసుకే కవిరాజు త్రిపురనేనికి స్వర్గాదిపరలోకాలమీద నమ్మకంలేదని “స్వర్గంలో నారాయణ శర్మ” ఉదంతం రుజువుచేస్తుంది - ఎడిటర్)

అయ్యో! ఈ పాడు భారతయుద్ధం నాకోసమే వచ్చింది కాబోలు.  
చేసితి యజ్ఞముల్, జపము చేసితి, వైదిక కర్మకాండముల్  
చేసితి, నిష్ఠతోడ ఫలసిద్ధిని పొందగ గోరి అన్నమున్  
బాసి అనేక వర్షములు వాయువునే తినుచున్ తపంబు నే  
చేసితి, కాని, కాస్తయిన చేయకపోయెను ఇప్పుడయ్యయో!

నాకు గోజుల లెక్క బొత్తిగా తెలియడంలేదు. స్వర్గంలో ఎంతకాలమున్నా ఒక దివసంగా పరిగణింపబడదు. ఇక్కడ నిమిషనిమిషానికీ రోజుని చెపుతుంటారు. కలిగిన కష్టాల్ని చెప్పుకొని యేడ్చేటప్పుడు రోజుల లెక్కకూడా ఎందుకులే. ఒకనాటి రాత్రి పెందలకడనే చందన తాంబూలాదులు గ్రహించి, రంభతో స్వర్గలోకపు ముచ్చటలాడుతూ ఇష్టాగోష్టిలో వుండగా ఎవ్వరో హఠాత్తుగా ఎచ్చి పెద్దకేక వేసి తలుపు తట్టారు. రంభ ఉలిక్కిపడి తలుపు తీయబోగా నేను వద్దని వారించాను. కాని, నా ప్రయత్నం కొనసాగలేదు. తలుపు తెరవబడింది. నాకు పై ప్రాణాలు పైనే పోయినై. ఎందుకంటారా!

ఒంటికైవాడు కోయిల కంటివాడు

బోడితలవాడు ముదికోతి మొగమువాడు



కుంటివాడు ఎగుడుదిగుడు వంటివాడు  
ఇంత కనుజేసి నాకేసి ఎగిరినాడు.

వాడు నన్ను చంపుతాడని భయపడి పెరటి గుమ్మందారిన దొడ్డిలోకి పోబోయాను. కొంచెం సేపటికి ఆ సాని నా కళ్ళ నీళ్లు తుడవడానికి కాబోలు - నా కోసం వచ్చింది. అతడెవడని నే నడిగాను. భూలోకంలో చంద్రవంశపు రాజులు పోరాడుతున్నారు. ఆ యుద్ధంలో చచ్చిన ఒక మ్లేచ్ఛుడని చెప్పింది. మ్లేచ్ఛుడనడంతోనే అదిరిపడి యిక్కడి కెందుకు రానిచ్చావ్ అన్నాను. స్వర్గలోకంలో కులభేదాలు లేవని చెప్పింది. అయ్యో ఏమి కాలం!

స్వర్గలోకము నం దెల్ల జాతివార  
లోక్కటేయట, ఏమందు అక్కటకట!  
సంఘసంస్కారు లెప్పు డిచ్చటకు వచ్చి  
తమ మతము నాటిపోయిరో! తలవనైతి.

సంఘ సంస్కారు లిక్కడకు వస్తారన్న జాడ కొంచెం పొడకట్టినా, వారిని ఢీకొని, శాస్త్రార్థాలుపన్యసించి, నోరుమూయించి పంపించకుండే వాడినా? ఇక మ్లేచ్ఛుడంటుకొన్న వేశ్యను ముట్టరాదనుకొన్నానుకాని,

కొక్కోకము గుట్టెల్లను  
నిక్కముగా నేర్పుతోడ నేర్పెను నాకున్  
రొక్కంబేనియు కోరక  
అక్కటనేనెట్లు దాని నంటకయుందున్.

పోనీ ఒకడే కదా, ఆ రాత్రి కొంచెం తెరపి దొరకదా అని కంట వత్తిడుకొని కూర్చున్నాను. కాని యుద్ధంలో అంతమంది చస్తారనుకొన్నానా? నిమిషనిమిషానికీ పదులూ, వందలూ, వేలూ, లక్షలూ గుంపులు గుంపులుగా వస్తున్నారు. రంభయిల్లు పెద్ద సంత బజారై పోయింది. ఎందరు రాజులు? ఎందరు మంత్రులు? ఎందరు భటులు? ఎంత గడుసువారోకాని మా బ్రాహ్మలు మాత్రం రాలేదు. వచ్చినవారి సహాయంతో అందరినీ వెళ్ళగొట్టాలనుకొన్నా, కాని నిర్భాగ్యుడి కోరికలెలా కొనసాగుతై? ఇంతలో ఒక దొంగముండాకొడుకు మూలదాక్కున్న నన్నుచూచి కనులెర్రజేసి తలక్రిందులుగా నన్ను నేలమీద పడదోశాడు. మొండిఘటాన్ని కాబట్టి అంతదూరం నుంచి పడ్డా బ్రతికి వున్నాను. భుజబలం ఈ లోకంలోనే కాదు, స్వర్గంలో కూడా సహాయకారేణా? ●



# దేశమంటే మతాలందోయ్

- డా॥ టి.మహేష్

దేశమంటే మట్టికాదోయ్  
దేశమంటే మనుషులోయ్  
దేశమంటే మనుషులేమో  
దేశమంటే మతాలోయ్  
మనుషులేమో మతాలేమో  
దేశమంటే కులాలోయ్  
కులాపోళ్లకు మతాపోళ్లకు  
గులామెత్తే గరీబోళ్లోయ్  
మతం పేరిట గరీబోళ్లను  
కుతికలొత్తే షరాబోళ్లోయ్  
మతాలొద్దను మనుషులేరోయ్  
కులాలొద్దను కుర్రాళ్లేరోయ్  
ఆకసంలో అర్థభాగం  
ఆడవాళ్లకు ఆంక్షలందోయ్  
ఆంక్షలుండే కాంక్షలెందుకు  
ఆలకిస్తే పోలేదటోయ్  
ఆలకిస్తే చాలదంటోయ్  
ఆలపిస్తే మేలు ఉందోయ్  
అట్టి విధమున ఆడవాళ్లను  
అణగద్రొక్కెను మతాలోళ్లోయ్  
మతాలొద్దని మనుషులంటే  
కులాలొద్దని కుర్రాళ్లంటే  
హేతుబద్ధత జీవితంలో  
ఏకరీతిన సాధ్యపడునోయ్  
ఏకరీతిన పాలితుల్లో  
హేతుబద్ధత పెల్లుబిగితే  
ఏలికల్లో పాలికల్లో  
చీలికలకే కాలముందోయ్  
అవినీతినంటే ధైర్యమేదోయ్

దేశమంటే నీకు మాత్రం  
నోటకొట్టిన ఉత్తమట్టే  
కాదు ఏలి “క” పాలకులకు  
దేశమంటే ఎన్ని గనులో  
ఎన్నికల్లో గెల్చుఘనులకు  
దేశమంటే ఎన్ని పగలో  
పొగలు పెట్టే “వి” నాయకులకు  
దేశమంటే భూమి విస్తరి  
కబ్జకోరు “కు” నాయకులకు  
దేశంట్టే మట్టి మనుషులు  
ఒట్టి మనుషులు, మెట్ట మనుషులు  
కోట్ల మనుషులు, ఓట్ల మనుషులు  
నోట్ల కోసం పొట్ల పోరే  
మోటు మనుషులు  
రాజకీయ “ధ” నాయకులకు  
యడివడికి వేటుతెచ్చిన  
గాలి సోదర గనుల కాంక్షకు  
సరిహద్దు దాటిన ఖనిజమెంతోయ్  
ఇంతకాదోయ్ అంతకాదోయ్  
వెంత ఏమీ ఇందులేదోయ్  
ఎంత అయినా వంతపాటకు  
సిద్ధపడగా నీవు లేవోయ్  
ఎందుకంటే  
మతం మత్తుకు నీవు బానిస  
కులం గజ్జికి నీవు కులాస  
దేశమే గతి బాగుపడునోయ్  
దేశమీగతి దోపిడగునోయ్  
హేతుబద్ధత దేశమంతట  
లేశమంతా లేకపోతే  
దీక్షలెన్ని “హజారై” నను  
వేస్తు వేస్తే గాని మోస్తు కాదోయ్



# హేతువాదుల పెళ్లిళ్లు - ధర్మ సందేహాలు:

- ఆకేటి సూరన్న

1. వధూవరులలో ఒకరు హేతువాదులై ఉండి, 2వవారు ఆస్తికులైనప్పుడు హేతువాద కుటుంభం కోరికపై 2వ వర్గంవారు ఆస్తికులైనప్పటికీ హేతువాద పద్ధతిలో వివాహం చేయటానికి అంగీకరిస్తే అటువంటి వివాహాల వలన ఉద్యమానికి ఉపయోగముంటుందా?

సమాధానం : ఉండనూవచ్చు, లేకపోనూవచ్చు.

- బి) లేకపెళ్లి అయిన తరువాత స్వేచ్ఛపేరుతో ఎవరి భావాలకు తగ్గట్టుగా వారి ఆచరణ ఉంటే ఉద్యమం పరువుపోతానికి ఆస్కారమున్నదా?

సమాధానం : లేదు.

2. పై ప్రశ్నలోని హేతువాద కుటుంభీకులు ఆడపెళ్లివారి నుండి ఎటువంటి కట్నకానుకలు ఆశించినప్పటికీ, గతములో తమ బంధు, మిత్రుల పెళ్లిళ్లలో 'చదివింపులు' పేరుతో (రూపంలో) కట్నకానుకలు ఇచ్చియున్నారుకాబట్టి, ఇప్పుడు కూడ తమ ఆర్థిక పరిస్థితిని బట్టి తాముకూడ హేతువాద పెళ్లిళ్లు చేసేటప్పుడు ఆవిధమైన చదివింపులు ఆశించుట సమంజసమా? కాదా?

సమాధానం : సందర్భాన్నిబట్టి సమంజసంకావచ్చు, కాకపోనూవచ్చు.

3. హేతువాద ఉద్యమంలో కీలక బాధ్యతలు చేపట్టినవారు తమ పిల్లలకు తప్పని పరిస్థితులలో ముహూర్తాల పెళ్లిళ్లు చేయవలసి వచ్చినప్పుడు తమ బాధ్యత (పదవి)లకు రాజీనామాచేసి ఆవిధమైన పెళ్లిళ్లు చేసికొంటే మంచిదని నా అభిప్రాయం.

సమాధానం : మీ అభిప్రాయాన్ని మీవద్దనే వుంచుకొండి.

- బి) అలాకానిచో ఉద్యమం పరువుపోతానికి ఆస్కారముందా?

సమాధానం : ఇలాంటి ప్రశ్నలవల్లనే ఉద్యమం పరువుపోతుంది.

4. హేతువాదులు మతాలను విమర్శించేటప్పుడు ప్రత్యేకంగా 1. బ్రాహ్మణవాదాన్ని లేక 'బ్రాహ్మణం' అంటే కులంకాదని ఎంతచెప్పినా అదికుల విమర్శగానే భావిస్తున్నారని, కొద్దిపాటి హేతువాద భావజాజం ఉన్న బ్రాహ్మణులు కూడా బాధపడుచున్నారని, మిగతా హిందూ మతస్థులు (వివిధ కులాలవారు) ఆవిమర్శ తమపై కాదనుకొని పెద్దగా పట్టించుకోవటంలేదని ఒకవాదన ఉన్నది. ఈ విషయంలో గ్రంథరచనలు చేసేవారికన్నా ప్రజలలోకెళ్లి ఉపన్యాసాలు ఇచ్చే హేతువాదులకు ఇబ్బందికర పరిస్థితులు ఎదుర్కొనవలసివస్తున్నదని, కాబట్టి పై రెండు పదాలను వాడకుండా హిందూ




మతవిమర్శగానే విమర్శించుట మంచిదని కొందరు మిత్రులు అంటున్నారు. దీనిపై కూడ వివరణ ఇవ్వవలసిందిగా కోరుచున్నాను.

సమాధానం : బ్రాహ్మణ మతానికి ప్రచ్ఛన్ననామం హిందూ మతం. నిజానికి బ్రాహ్మణ, క్షత్రియ, వైశ్య, శూద్రకులాలకు చెందినవారు లేనేలేరు. అన్ని కులాలూ సంకరమై ఐదువేల కులాలకు చేరినై. అన్ని మతాలను విమర్శించినట్లే హేతువాదులు బ్రాహ్మణమతాన్ని కూడా విమర్శిస్తారు. అది ఏదో ఒక కుల విమర్శకాదు. విమర్శను కులమతాలపరంగా అన్వయించుకోవడం సరికాదు. హేతువాదులు మనుషుల్ని జాతి, మత, కుల, వర్గాలపరంగా శ్రేణీకరించరు. కేవలం ఒక కులాన్ని దృష్టిలో పెట్టుకొని హేతువాదుల విమర్శసాగదు. అలాంటి పనికి యే వుపన్యాసకుడయినా పాల్పడితే, అతను హేతువాదం పేరుతో అవాచ్యాలు ప్రేలుతున్నాడని అర్థం చేసుకోవాలి. కాని, హిందూ మతంగా పరిగణించబడే బ్రాహ్మణమతం బండ్లకొలది దుష్టసాహిత్యాన్ని సృష్టించింది. దాని విమర్శను బ్రాహ్మణవర్గ విమర్శగా పొరపడడం తప్పు.

గెలుకుడుగాకైవరైనా ఏ వుద్యమంలోనూ స్థిరంగా వుండరు. కులాల పట్టింపులేని హేతువాదాన్ని కులాలపరంగా తీర్పు ఇవ్వమనడం మూర్ఖం. ●

- రావిపూడి

రావిపూడి వెంకటాద్రి 91వ జన్మదినోత్సవం,  
రాడికల్ ఫ్యూమనిస్ట్ సింటర్ 21వ వార్షికోత్సవ శుభాకాంక్షలతో...



**తోటకూర కోటి సుబ్బారావు**

**పారిశ్రామికవేత్త**


**ఇడుపులపాడు**



# కోటపాటి మురహరిరావుగారు

కోటపాటి మురహరిరావుగారు కాలధర్మం చెందడంతో హేతువాద ఉద్యమం ఒక ముఖ్యమైన ఉద్యమ సహాయకుణ్ణి, ప్రోత్సాహకుణ్ణి కోల్పోయినట్లయింది.

1933 డిశంబరు 23న గుంటూరుజిల్లా, రేపల్లె తాలూకా, గూడవల్లి గ్రామంలో ఒక మధ్య తరగతి రైతు కుటుంబంలో జన్మించిన మురహరిరావు పంచెకట్టు, నిందుచేతులచొక్కా, పైకండువాతో ఒక రైతన్నను తలపించేవారు. కాని, ఆయన మద్రాసు లయోలా కాలేజీలో పోస్టు గ్రాడ్యుయేషన్ చేసిన వ్యక్తిగా చూపరుల వూహకు తోచేవారుకాదు.



కోటపాటి మురహరిరావు

విద్యావ్యాసంగమయ్యాక కొద్దికాలం ప్రభుత్వోద్యోగం చేసి, రాజకీయ పెత్తందార్ల అవినీతి పోకిళ్ల ఒత్తిడికి తట్టుకోలేక ఉద్యోగానికి రాజీనామాచేసి, తిరిగి రైత్వారి వృత్తిలో ప్రవేశించారు. మహబూబ్ నగర్ జిల్లాలో కొంత భూమిని కొనుగోలుచేసి, సస్యవిప్లవంలో భాగంగా అధిక దిగుబడిని యిచ్చే సంకర విత్తనోత్పత్తిని చేస్తూ, వాటి విస్తృత పంపిణీకోసం హైదరాబాదులో ప్రవర్థన్ సీడ్స్ సంస్థను స్థాపించారు. దాని ద్వారా ఆర్జించిన ధనంతో బహుముఖంగా సేవాసంస్థలను స్థాపించి, సమాజాభ్యున్నతికి కావలసిన సహాయ సహకారాలందించారు.

అదంతా ఒకెత్తు. కవిరాజు త్రిపురనేని రామస్వామి 1943లో మరణించేనాటికి 10 యేళ్ల వయసులో వున్న మురహరిరావు ఎదిగిన తరువాత, కవిరాజు మార్గంలో ప్రవేశించి హేతువాదిగా మారడం మరొక యెత్తు. అంతటితో ఆగక, కవిరాజు త్రిపురనేని అభిమానుల సహకారంతో “కవిరాజు త్రిపురనేని బ్రస్తు” యేర్పరచి, జీవితాంతందాక దాని మేనేజింగ్ బ్రస్టీగా వ్యవహరించారు.

జొన్నలగడ్డ రామారావుగారి ద్వారా తనకు పరిచయమైన రావిపూడి వెంకటాద్రిగారిని ఆయన చాల అభిమానించి గౌరవించేవారు. హైదరాబాదు పొట్టి శ్రీరాములు తెలుగు విశ్వవిద్యాలయంలో మురహరిరావు 1988లో కవిరాజు త్రిపురనేని అవార్డును, 1992లో తాపీ ధర్మారావు అవార్డును యేర్పరచి, అందుకు తగిన ధనసంపత్తిని ఆ విశ్వవిద్యాలయానికి చేకూర్చి, ప్రతియేటా ఆ అవార్డులను హేతువాద ఉద్యమాభివృద్ధికి కృషిచేసే వారికి యిచ్చే యేర్పాటుచేశారు. ఆ రెండు ప్రథమ అవార్డులూ ప్రప్రథమంగా



రావిపూడి వారికే దక్కాయి.

మురహరిరావు వితరణశీలేకాక, బహుముఖ విజ్ఞాన సంపన్నుడుకూడా. రావిపూడిగారి “స్వామినేని హితసూచని”, “ఆదిశంకరాచార్య వ్యక్తిత్వం-తత్వం” గ్రంథాలకు భన సహాయం చేయడమేకాక, పరిచయ వాక్యాలు కూడా వ్రాశారు.

హేతువాద మానవవాద ఉద్యమాభివృద్ధికోసం జీవిత కాలమంతా కృషిచేస్తున్న రావిపూడి వెంకటాద్రిగారి 75వ జన్మదినోత్సవ సందర్భంగా 1996 ఫిబ్రవరిలో హైదరాబాదు రవీంద్రభారతిలో ఆయనకు సన్మానం జరిపించి “కవిరాజు త్రిపురనేని జాతీయ అవార్డు”గా లక్ష రూపాయలు అప్పటి ఉపరాష్ట్రపతి కె.ఆర్. నారాయణన్ గారి చేతలమీదుగా మురహరిరావు ఇప్పించారు. (అదీ, యీనాడున్నంత ద్రవ్యోల్బణం లేని రోజుల్లో.)

అందువల్లనే మురహరిరావుగారు హేతువాద ఉద్యమానికి మరచిపోరాని వ్యక్తిగా కీర్తిశేషులయ్యారు. 2011 నవంబరు 24న తన 78వ యేట గుండెపోటుతో కాలధర్మం చెందడం ఎంతో సంతాపకరం.

- మేడూరి సత్యనారాయణ, మేనేజింగ్ ఎడిటర్, హేతువాది

రావిపూడి వెంకటాద్రి 91వ జన్మదినోత్సవం,

రాడికల్ హ్యూమనిస్ట్ సింటర్ 21వ వార్షికోత్సవ శుభాకాంక్షలతో...

**భారత హేతువాద సంఘం**

**ఆంధ్రప్రదేశ్ హేతువాద సంఘం**

**హేమా ఫౌండేషన్, చీరాల**

**హేతువాది**

**"RATIONALIST"**



రావిపూడి వెంకటాద్రి 91వ జన్మదినోత్సవం,  
రాడికల్ ప్యామనిస్ట్ సెంటర్ 21వ వార్షికోత్సవ శుభాకాంక్షలతో...

# కె. చంద్రశేఖర్ మమత మెడికల్

రైల్వే స్టేషన్ రోడ్

గవర్నమెంటు హాస్పిటల్ ఎదురు

గుంటూరు

రావిపూడి వెంకటాద్రి 91వ జన్మదినోత్సవం,  
రాడికల్ ప్యామనిస్ట్ సెంటర్ 21వ వార్షికోత్సవ శుభాకాంక్షలతో...



# జి. పర్వతయ్య

గుంటూరు.



రావిపూడి వెంకటాద్రి 91వ జన్మదినోత్సవం,  
రాడికల్ ప్యామనిస్ట్ సెంటర్ 21వ వార్షికోత్సవ శుభాకాంక్షలతో...

**కాకి రాజశేఖర్, L.I.C. ఏజెంట్**

**జోనల్ మేనేజర్ క్లబ్ మెంబర్**

**జాగర్లమూడి**

**సెల్ : 98495 94423**

రావిపూడి వెంకటాద్రి 91వ జన్మదినోత్సవం,  
రాడికల్ ప్యామనిస్ట్ సెంటర్ 21వ వార్షికోత్సవ శుభాకాంక్షలతో...

**షేర్ దరియావేలి, L.I.C. ఏజెంట్**

**డిస్ట్రింగ్విషేడు క్లబ్ మెంబర్**

**జాగర్లమూడి**

**సెల్ : 99122 60441**



రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సెంటర్ 21వ వార్షికోత్సవ శుభాకాంక్షలతో...

**డా॥ టి. మహేష్**

వెటర్నరి అసిస్టెంట్ సర్జన్

అన్నబొట్లవారిపాలెం

పర్చూరు (మం), ప్రకాశంజిల్లా.

రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సెంటర్ 21వ వార్షికోత్సవ శుభాకాంక్షలతో...




**గుమ్మా వీరస్వామి**

రిటైర్డ్ ఆడిషనల్ డైరెక్టర్

**హైదరాబాదు**



రావిపూడి వెంకటాద్రి 91వ జన్మదినోత్సవం,  
రాడికల్ ప్యామనిస్ట్ సెంటర్ 21వ వార్షికోత్సవ శుభాకాంక్షలతో...



**కె. చంద్రారెడ్డి**

**హైదరాబాదు**



రావిపూడి వెంకటాద్రి 90 వసంతాలు పూర్తిచేసుకున్న  
సందర్భంగా మా శుభాకాంక్షలు



**రాడికల్ హ్యూమనిస్టు సెంటర్**

పర్చూరు రోడ్, ఇంకొల్లు - 523 167.

ప్రకాశం జిల్లా. (ఏ.పి)



అధ్యక్షులు : వత్సవాయి నారాయణరాజు

ఉపాధ్యక్షులు : మేడూరి సత్యనారాయణ

ప్రధాన కార్యదర్శి : కరి హరిబాబు

సంయుక్త కార్యదర్శి : షేక్ బాబు

కోశాధికారి : నలమోతు రాధాకృష్ణ





రాఖిపూడి వెంకటాద్రి 91వ జన్మదినోత్సవం,  
రాడికల్ ప్యామనిష్ట్ సెంటర్ 21వ వార్షికోత్సవ శుభాకాంక్షలతో...



**డా॥ డి. కృష్ణారెడ్డి,**

M.B.B.S.,

**ఫిజిషియన్**

**డయబెటిక్ & మెడికల్ స్పెషలిస్టు**

**తిరుపతి.**



రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సెంటర్ 21వ వార్షికోత్సవ శుభాకాంక్షలతో...

# ఇందు

## పవర్ సిస్టమ్

ప్రా॥ టి.ఎల్.వి.ప్రసాదు

అమర్ రాజావారి బ్యాటరీని మరియు ఇన్వర్టర్స్ అమ్మబడును.  
మీకు కావలసిన మోటార్ సైకిల్, ట్రాక్టర్, లారీ ఆటోల  
బ్యాటరీలకు, మరియు ఇండ్లకు ఇన్వర్టర్లు  
సరసమైన ధరలకు అమ్మబడును.

కొత్త మార్కెట్ రోడ్,  
ఆర్.టి.సి.బస్టాండు ప్రక్కన, **ఒంగోలు**  
సెల్. 9292005666



రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సెంటర్ 21వ వార్షికోత్సవ శుభాకాంక్షలతో...

## తుమ్మా భాస్కర్

### కోదాడ

రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సెంటర్ 21వ వార్షికోత్సవ శుభాకాంక్షలతో...

## గోరంట్ల రాఘవేయ్య

### కోటపాడు



రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సింటర్ 21వ వార్షికోత్సవ శుభాకాంక్షలతో...

## రాయ్ గే వీరయ్య

చైర్మన్ క్లబ్ మెంబర్

ఛీఫ్ లైఫ్ ఇన్ స్యూరెన్స్ అడ్వైజర్

L.I.C. పాలసీ హోల్డర్ సర్వీస్ సింటర్

గొల్లపాలెం రోడ్, ఇంకొల్లు - 523 167

ఫోన్ : 08594 - 244585, సెల్ : 94402 86681

రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సింటర్ 21వ వార్షికోత్సవ శుభాకాంక్షలతో...

**కలి హరిబాబు, L.I.C. ఏజెంట్**

డివిజనల్ మేనేజర్ క్లబ్ మెంబర్

ఆంధ్రాబ్యాంక్ ప్రకృత

**ఇంకొల్లు**

సెల్ : 99481 90202



రాఖిపూడి వెంకటాద్రి 91వ జన్మదినోత్సవం,  
రాడికల్ ప్యామనిస్ట్ సెంటర్ 21వ వార్షికోత్సవ శుభాకాంక్షలతో...




**యన్. రాఘవరావు**

రిటైర్డ్ లెక్చరర్

సాంబశివపేట, గుంటూరు.



రావిపూడి వెంకటాద్రి 91వ జన్మదినోత్సవం,  
రాడికల్ హ్యూమనిస్ట్ సెంటర్ 21వ వార్షికోత్సవ శుభాకాంక్షలతో...



## కె. చంద్రశేఖర్ మమత మెడికల్స్

రైల్వే స్టేషన్ రోడ్  
గవర్నమెంటు హాస్పిటల్ ఎదురు  
గుంటూరు



రావిపూడి వెంకటాద్రి 91వ జన్మదినోత్సవం,  
రాడికల్ ప్యామనిస్ట్ సెంటర్ 21వ వార్షికోత్సవ శుభాకాంక్షలతో...




**సత్రా కోటయ్య**

**హైదరాబాదు**



రావిపూడి వెంకటాద్రి 91వ జన్మదినోత్సవం,  
రాడికల్ ప్యామనిస్ట్ సింటర్ 21వ వార్షికోత్సవ శుభాకాంక్షలతో...



## బాబు ఎలక్టికల్స్

మా వద్ద అన్ని రకముల కరెంటు సామానులు,  
ప్లంబింగ్, శానిటరీ, మరియు వాటర్ పైపులు  
హోల్సేల్ ధరలకే లభించును.


—ప్రొ॥ S.K.బాబు —

బాబు కాంప్లెక్స్, సినిమా హాల్ రోడ్

ఇంకొల్లు



రావిపూడి వెంకటాద్రి 91వ జన్మదినోత్సవం,  
రాడికల్ ప్యామనిస్ట్ సెంటర్ 21వ వార్షికోత్సవ శుభాకాంక్షలతో...



**గురిజాల సీతారామయ్య**  
గురిజాల రాజేశ్వరి మెమోరియల్ ట్రస్ట్  
**తెనాలి.**



## RATIONALIST ASSOCIATION OF INDIA

RAI is organised to carry out and fulfill the following Aims and Objects.

- a) To Promote the spread of Rationalism and Humanism in all essentials of life.
- b) To uphold human values derived from Rationalist and Humanist approach to life.
- c) To adopt Rationalism as a methodology which applies reason to modern scientific and other disciplines of knowledge to arrive at the life-stance of Humanism.
- d) To uphold Humanism as a life-stance that treats man as responsible for all his acts and holds that man is the maker of his own destiny.
- e) To convert people to Rationalism and Humanism by persuasion and conviction and not by force or, undemocratic authoritarian means.
- f) To enlighten humankind to exercise their freedom in all walks of life, transcending race, nation, caste, class and sex or any other denomination.
- g) To aim at Humanocracy not as a governmental term, but as a social term and idea which strives for overall enlightenment in the people as human beings.
- h) To encourage scientific out-look, to spread the philosophical consequences of modern science, and to promote the spirit of New Renaissance.
- i) To maintain Secularist, Nontheist, Physical Realist and non-sectarian stand and reject religious, obscurantist, fundamentalist, communalist and supernatural points of view.
- K) To keep alive the already existing full membership of this Association in the international Humanist and Ethical Union and also its founder membership in the Indian Humanist Coordination Committee.
- l) To help formation of a network of Rationalist Associations all over India, i.e., States, Union Territories, Districts, Cities, Towns and Villages etc.,
- m) To publish periodicals, books, booklets and other literature for realisation of the Aims and Objects of the Association.
- n) To organise meetings, symposia, seminars, study camps, training classes, lectures, conferences, conventions etc., for the promotion of the Aims and Objects of the Association.
- o) To acquire, own, hold and dispose off properties
- p) To accept, bequests and donations from India and Abroad for the benefit of the Association.
- q) To carry out any other objectives which are not inconsistent with the Aims and Objects of the Association.

### Types of Membership

Patron Member Rs. 5000/-

Active Member Rs. 25/- p.a.

President :

**R. VENKATADRI**

Editor : Hetuvadi

Chirala - 523 157.

Ph : (08594) 233403

Cell : 9948923042

Life Member Rs. 2,500/-

Ordinary Member Rs. 10/- p.a.

Gen. Secretary :

**M. SATYANARAYANA**

INKOLLU - 523 167.

Prakasam Dist., (A.P.)

Cell : 9849935117



Contribute Donations to promote rationalism and humanism

## Hema Foundation : Chirala

**HETUVADA MANAVAVADA FOUNDATION** : Regd. No. 304/1997

A/C No. 1159 of Corporation Bank, Chirala - 523 155. (A.P.)

Hema Foundation is organised to carry out and fulfill the following Aims and Objects.

- To Promote Rationalism and Humanism in all essentials of life.
- To fund such publications, periodicals, organisations, centres, institutions and conventions as would serve the cause of Rationalism and Humanism and devote their attention to develop free inquiry and guard human values.
- To finance lectures, seminars, conferences and study camps for the promotion of Rationalism and Humanism and to give awards, prizes and stipends to persons who work for spreading Rationalist and Humanist ideas.
- To enlighten humankind to exercise their freedom in all walks of life, transcending the barriers which divide and discriminate humankind in the name of religion, race, nation, class, caste and sex or any other denomination.
- To aim at Humanocracy not as a governmental term but as a social term which strives for overall enlightenment in the people as human beings.
- To encourage scientific outlook and propagate the philosophical consequences of ever growing knowledge both of which promote the spirit of New Renaissance.
- To maintain Rationalist, Humanist, Secularist, Atheist, Physical Realist (Materialist) and Non-Sectarian stand and reject religious, obscurantist, fundamentalist and communalist points of view.
- To facilitate constructions for Rationalist and Humanist offices and centres.
- To acquire such properties and funds as would further the cause of Rationalism and Humanism.
- To receive such donations from India and Abroad which would permit the Hema Foundation to extend the reach of its objectives.
- To acquire and dispose off properties for the benefit of the Foundation.
- To carry out any other objectives which are not inconsistent with the aims and objects of the Foundation.

### Types of Membership

Donar Member Rs. 25,000/-

Ordinary Member Rs. 5,000/-

Patron Member Rs. 10,000/-

### **R. VENKATADRI**

President :

Editor : Hetuvadi

Chirala - 523 157.

Ph : (08594) 233403

Cell : 9948923042

### **K. HARI BABU**

General Secretary

Inkollu - 523 167.

Prakasam Dist., (A.P.)

Cell : 9948190202



# రావిపూడి రచనల సంపుటాలు

సంపుటం పేరు	పేజీలు	వెల సాదా	బౌండు
1. హేతువాదం	329	రు. 150/-	-
2. హ్యూమనిజం	492	రు. 200/-	-
3. నాస్తికత్వం	393	రు. 150/-	రు. 200/-
4. మార్క్సిజం	479	రు. 150/-	రు. 200/-
5. ఔనా; వేదంలో అన్నీ ఉన్నాయా?	196	రు. 120/-	రు. 150/-
6. విశ్వాన్వేషణ-విశ్వతత్వం	246	రు. 150/-	రు. 200/-
7. జీవమంటే ఏమిటి?	203	రు. 120/-	రు. 150/-
8. మతజాడ్యాల మచ్చుతునకలు	250	రు. 150/-	రు. 200/-
9. ఆదిశంకరాచార్య : వ్యక్తిత్వం-తత్వం	172	రు. 100/-	
10. మనుధర్మాల కౌటిల్యం	250	-	రు. 200/-
11. శాస్త్రం-అశాస్త్రం	225	రు. 150/-	
12. హ్యూమనిస్టు సమీక్షలు	152	రు. 120/-	రు. 150/-
13. సమకాలీనాలు - సార్వకాలికాలు	284	రు. 150/-	రు. 200/-
(1వ భాగం)			
14. సమకాలీనాలు - సార్వకాలికాలు	410	రు. 200/-	రు. 250/-
(2వ భాగం)			
15. హేతువాది ప్రశ్నోత్తరాలు	236	రు. 120/-	రు. 150/-
16. హేతువాద హ్యూమనిస్టు అన్వయాలు-1	250	రు. 150/-	
17. హేతువాద హ్యూమనిస్టు అన్వయాలు-2	260	రు. 150/-	
మున్ముందు సంపుటాలుగా చేరవలసిన ప్రచురణలు :			
1. ఎం.ఎన్.రాయ్ భారత కమ్యూనిజం	600	రు. 150/-	రు. 200/-
2. నేనూ-నా రచనా వ్యాసంగం	156	రు. 50/-	
3. వాస్తువు శాస్త్రమా?			
4. Rationalism			
5. Reason and Unreason			
6. అడుగుజాడలు			
7. మనం ఏమి చేయాలి?			
8. కళ-శాస్త్రం-తత్వం-హేతువాదం			
9. స్వామినేని హితసూచని			
10. పుస్తక రూపం ధరించని యితర రచనలు, ప్రసంగాలు వగయిరా			

హేమా పబ్లికేషన్స్, చీరాల - 523 155. ఫోన్ : 9849935117



## భోజన విరామం

మ॥ 1.00 నుండి 2.00 గం॥ల వరకు

మధ్యాహ్నం 2.00 గం॥లకు

సభాధ్యక్షులు : గుమ్మా వీరన్న

అంశం : విశ్వేతీత్వం-విశ్వేపీరిణామం, జీవీతీత్వం-జీవీపీరిణామం

వక్తలు : కలి హరిబాబు,

ప్రధాన కార్యదర్శి, హేమాఫౌండేషన్

**మేడూరి సత్యనారాయణ,**

ప్రధాన కార్యదర్శి, భారత హేతువాద సంఘం

సాయంత్రం 6 గంటలకు

**ఆంధ్రప్రదేశ్ హేతువాద సంఘ కార్యవర్గ సమావేశం**

అధ్యక్షులు : గుమ్మా వీరన్న

సాయంత్రం 7 గంటలకు

**రాడికల్ హ్యూమనిస్టు సెంటర్ సర్వసభ్య సమావేశం**

అధ్యక్షులు : వత్సవాయి నారాయణరాజు

అధ్యక్షులు, రాడికల్ హ్యూమనిస్ట్ సెంటర్, ఇంకొల్లు.

**బి. 10-02-2012 శుక్రవారం**

ఉదయం 9.00 గం॥లకు

సభాధ్యక్షులు : మేడూరి సత్యనారాయణ

అంశం : హేతువాద మోగివీవాదాలు - సీమగ్రి పీఠిశీలనీ

వక్తలు : కుర్రా హనుమంతరావు,

చుంచు శేషయ్య మాజీ అధ్యక్షులు, ఏ.పి హేతువాద సంఘం

షేక్ బాబు, సహాయ కార్యదర్శి, రాడికల్ హ్యూమనిస్ట్ సెంటర్

నార్సే వెంకటసుబ్బయ్య సహాయకార్యదర్శి, ఏ.పి హేతువాద సంఘం

గ్రంథావిష్కరణ : గుమ్మా వీరన్నగారి రచన :

హేతువాదం - అపోహలు - అపార్థాలు

గ్రంథావిష్కరణ : కుర్రా హనుమంతరావు



మధ్యాహ్నం 2.00 గంటలకు

రాడికల్ హ్యూమనిస్ట్ సెంటర్, ఇంకొల్లు  
**21వ వార్షికోత్సవ బహిరంగ సభ**

సభాధ్యక్షులు : వత్సవాయి నారాయణరాజు,

అధ్యక్షులు, రాడికల్ హ్యూమనిస్ట్ సెంటర్ ఇంకొల్లు.

- వక్తలు :
- 1) రావిపూడి వెంకటాద్రి, చీరాల.
  - 2) కుర్రా హనుమంతరావు, ఇంకొల్లు.
  - 3) గుమ్మా వీరన్న, హైదరాబాదు.
  - 4) మేడూరి సత్యనారాయణ, ఇంకొల్లు.
  - 5) చుంచు శేషయ్య, ఒంగోలు.
  - 6) ఊట్ల రంగనాయకులు, తిరుపతి.
  - 7) కరి హరిబాబు, ఇంకొల్లు.
  - 8) షేక్ బాబు, ఇంకొల్లు.
  - 9) నార్సే వెంకట సుబ్బయ్య, ఒంగోలు.

సెంటర్ 21వ వార్షికోత్సవం సందర్భంగా 29-1-2012న విద్యార్థులకు జరిగిన హేతువాద మానవవాద ప్రతిభా పోటీలలో విజేతలకు బహుమతి ప్రదానోత్సవం.

బహుమతి ప్రదానం : **గుమ్మా వీరన్న**

**గమనికలు**

- 1) గుంటూరు, ఒంగోలు, చీరాల, చిలకలూరిపేట, హైదరాబాద్, రాయచూరు నుండి ఇంకొల్లుకు బస్సులు కలవు. రైలులో వచ్చేవారు చీరాల, ఒంగోలులోదిగి ఇంకొల్లు బస్సులో రావచ్చు.
- 2) అధ్యయన తరగతులకు హాజరైన వారికి విడుదలవుతున్న రావిపూడి రచనల సంపుటాలు 50% రాయితీకి లభిస్తాయి.

వివరాలకు: **మేడూరి సత్యనారాయణ**, Cell : 98499 35117

ఇట్లు

వత్సవాయి నారాయణరాజు,

కరి హరిబాబు,

అధ్యక్షులు

ప్రధాన కార్యదర్శి

**రాడికల్ హ్యూమనిస్ట్ సెంటర్, ఇంకొల్లు.**



**ఆహ్వానం**  
**రాడికల్ హ్యూమనిస్ట్ సెంటర్, ఇంకొల్లు**  
**21వ వార్షికోత్సవం**

**తేదీలు : 9, 10 ఫిబ్రవరి 2012 - గురు, శుక్రవారాలు**  
**వేదిక : రాడికల్ హ్యూమనిస్ట్ భవన్, పర్చూరు రోడ్, ఇంకొల్లు.**  
**కార్యక్రమాలు**

**హేతువాద మానవవాద అధ్యయన తరగతులు**

**పర్యవేక్షణ:**

**రావిపూడి వెంకటాద్రి, అధ్యక్షులు, భారత హేతువాదసంఘం**

**బి. 09-02-2012 గురువారం**

**ఉదయం 10.00 గం||లకు**

**సభాధ్యక్షులు : కుర్రా హనుమంతరావు,**

**చైర్మన్, భారత హేతువాద సంఘం**

**అంశం : మత ఫండమెంటలిజం**

**వక్తలు : గుమ్మా వీరన్న,**

**అధ్యక్షులు, ఆంధ్రప్రదేశ్, హేతువాదసంఘం**

**ఊట్ల రంగనాయకులు,**

**ప్రధానకార్యదర్శి, ఆం.ప్ర. హేతువాదసంఘం**

**రావిపూడి వెంకటాద్రి, అధ్యక్షులు**

**సన్మానకర్తలు : రాడికల్ హ్యూమనిస్ట్ సెంటర్, ఇంకొల్లు.**

**ఆంధ్రప్రదేశ్ హేతువాద సంఘం**

**గ్రంథావిష్కరణ : రావిపూడి రచనల సంపుటం: 16**

**'హేతువాద హ్యూమనిస్టు అన్వయాలు - స్పందనలు - ప్రతిస్పందనలు'**

**గ్రంథావిష్కరణ : రావెళ్ళ సాంబశివరావు**

**మాజీ రిజిస్ట్రార్, నాగార్జున విశ్వవిద్యాలయం**

**రావిపూడి రచనల సంపుటం: 17**

**'హేతువాద హ్యూమనిస్టు అన్వయాలు - స్పందనలు - ప్రతిస్పందనలు'**

**గ్రంథావిష్కరణ : ప్రొ|| యన్. అంజయ్య**

**నాగార్జున విశ్వవిద్యాలయం**

**BC**



Postal Concession Regd. No. PRAKASAM/19/2009-2011  
Registered with the Registrar of News papers No. 4483/2/82

**హేమా పబ్లికేషన్స్, చీరాల - 523 155. (ఫోన్: 98499 35117)**

జీవమంటే ఏమిటి ?	రూ. 15/-	రినైజాన్స్	10/-
భావ విప్లవం - వర్గ చైతన్యం	25/-	ఏది హ్యూమనిస్టు మార్గం ఏది కాదు	20/-
హేతువాదం - అజ్ఞేయవాదం	20/-	నేనూ నా రచనా వ్యాసంగం	60/-
ఎం.ఎన్.రాయ్ దర్శనం	25/-	మనం ఏమి చేయాలి	40/-
బైబిలు గణాచారం	10/-	Life and Soul	10/-
బైబిలు సృష్టివాదం	15/-	Rationalism	35/-
కొమింటరీస్ లో ఎం.ఎన్.రాయ్	10/-	Why Rationalism	10/-
కార్యకారణత-నియతివాదం -		Reason & Unreason	50/-
మానవవాదం	40/-	మా ప్రచురణల్లో ఇతరుల రచనలు	
కృవాదు-నియతివాదు-హేతువాదు	20/-	యోగం భోగానికా, రోగానికా ?	30/-
మనం ఏమిచేయాలి ?	40/-	హ్యూమనిస్టు మేనిఫెస్టోలు	40/-
వాస్తువు శాస్త్రమా ?	60/-	భారతదేశం - గోపూజ	40/-
మనుధర్మశాస్త్రం మానవధర్మశాస్త్రమా ?	40/-	రాడికల్ హ్యూమనిజం : సిద్ధాంతాచరణలు	10/-
ఇస్లాం-ఒక అంచనా	15/-	మతాలచిత్ర హింసలో చిన్నారులు	20/-
ఐన్ స్టీన్-మతం-దైవం	20/-	The Rhythm of Cosmos	10/-
ఇవి కథలుకావు	25/-	సాహసించండి, మారండి !	30/-
లయ-అవలయ	60/-	ఆకురాతి శతకం	20/-
మార్క్సిజం-హ్యూమనిజం	25/-	హేతువాద గేయాలు	40/-
మనదేశంలో హర్షం విమానాలుండేవా?	20/-	The Humanist way	50/-
మనుస్మృతి మైనస్ అశుద్ధం	75/-	Evelyn Trent	100/-
నాస్తికులున్నారు జాగ్రత్త	15/-	M.N.Roy	100/-
హేతువాదం - నైతిక విప్లవం	20/-	గీతా రహస్యం	40/-
నాగండ్ల గ్రామచరిత్ర	40/-	మనదేశంలో పునర్వికాసం రాదా	60/-
హేతుత్వం - మతతత్వం	10/-	బైబిలు ఏమంటున్నది	10/-
కళ-శాస్త్రం-తత్వం-హేతువాదం	20/-	విద్యాలయాలు-విజ్ఞానశాస్త్రబోధన	10/-
ఎం.ఎన్.రాయ్ భారత కమ్యూనిజం	100/-		

**గమనిక :** కావలసిన పుస్తకాల క్రయం ముందుగా పంపిన యెడల పోస్టుఖర్చులకు వి.పి. చేయబడును. మొత్తం పుస్తకాల సెట్టుపై 30%రాయితీ రూ.1000/-లకు పైబడిన ఆర్డరుకు 10%రాయితీ వుంటుంది. స్టాకు వున్నంత వరకు మాత్రమే ఈ రాయితీ వుంటుంది.

Edited, Printed and Published by Ravipudi Venkatadri and  
Printed at Sri Kavya Offset Printers, Vijayawada for Hema Printers, Chirala





ಕರ್ನಾಟಕ ಸರ್ಕಾರದ ಮಹಾನ್ ಸಾಧನೆಗಳನ್ನು ಪರಿಚಯಿಸುವ ಉದ್ದೇಶದಿಂದ

ಪ್ರಶ್ನೆಗಳ ವಿವರ	KRSA102M342
ಪ್ರಶ್ನೆಗಳ ವಿವರ	ಹೆಸರು
ತಾರೀಖು	23 February 2025
ಮುಂದು ಅಕ್ಷ	yes
ವಿಷಯ ಅಕ್ಷ	yes
ಮೊತ್ತದ ವಿವರ	49 no
ವಿವರಿಸಿದ ವಿವರ	no
ಭಾಷೆ ವಿವರ	no
ಲಿಪಿ ವಿವರ	1 to 186 missive
ಕರ್ತವ್ಯದ ವಿವರ	mary
ವಿವರಿಸಿದ ವಿವರ	mary
ಸ್ಥಾನದ ವಿವರ	kaveed
ವಿವರಿಸಿದ ವಿವರ	NAVYA
ವಿವರಿಸಿದ ವಿವರ	
ಲಿಪಿಗಾಗಿ ವಿವರ	
ಪ್ರಾಕೃತಿಕ ವಿವರ	
ಪರಿಶೀಲನೆ	Good